

نئے ناری دیہاتے ہوئے بعض لوگ اپنے اریگرڈ کے ماحول کو یکسر فراموش کر دیتے ہیں... اور کچھ افراد کی طبیعت میں جستی اور متحرک مزاجی کوٹ کوٹ کر بھری ہوتی ہے... وہ معمول سے ہٹ کر کسی بھی ردوبدل کو فوراً بھانپ لیتے ہیں... ایک ایسے متجسس... جرات مند نوجوان کی کارگزاری جو اپنے امور انجام دیتے ہوئے دوسروں کی نئے ناری بھی اپنے کندھوں پر اٹھا لیتا تھا... تیز رفتاری سے رونما ہونے والے واقعات کی سنسنی خیز رو داد...

مجرم کے تعاقب میں دوڑتے بھاگتے نوجوان کی کارگزاری کا انجام.....

## کار گزار

سیرینا راض



خاغر نے ڈبل ماسٹرز کر رکھا تھا۔ سائنس کا لوجی اور کرمنالوجی اس کے فیلڈ میں مضمون رہے تھے مگر پچھلے دو سال سے وہ متعلقہ ڈپارٹمنٹس میں جاب کے لیے جو کوشش کر رہا تھا اس کا نتیجہ صفر سے آگے بڑھ کر نہیں دے رہا تھا۔ سو، پے در پے ناکامی کے بعد بالآخر اس نے یہ کڑوا گھونٹ حلق سے پیچنے اتار لیا تھا جس نے اس کے تن بدن میں یہاں سے وہاں تک تلخی بھردی تھی۔

اس نے اپنی بائیک کو اپارٹمنٹ بلڈنگ کے سامنے دیوار کے ساتھ پارک کیا اور ہاٹ پاٹ (ڈیلیوری باکس) میں سے ایک ریگولر پرائیڈ نکال کر... بلڈنگ کی سیڑھیاں چڑھنے لگا۔

بے روزگاری کے عذاب نے اچھے اچھوں کا حال بے حال کر رکھا تھا۔ تعلیم یافتہ نوجوان بالخصوص اس عفریت کی جکڑ میں تھے۔ انہیں اپنا حال ابتر اور مستقبل تاریک نظر آ رہا تھا۔ اگر اقبال کو یہ معلوم ہو جائے کہ اس کے ”شاہین“ کس ذہنی اذیت سے گزر رہے ہیں تو شاید.....

اس شاید کاش لیکن اور اگر مگر کے بعد ہی خاغر نے وہ قدم اٹھانے کا فیصلہ کیا تھا۔ اگرچہ یہ اپنی انا، خودداری اور مقام کو پاؤں تلے روند ڈالنے کے مترادف تھا لیکن انسان کو اپنی بقا کی خاطر ایسے فیصلے لینے ہی پڑتے ہیں۔ وہ بھی سب کچھ بھول بھال کر پی ڈی بی (پرائیویٹ ڈیویس) بن گیا تھا۔



اکثر اپارٹمنٹس کے داخلی دروازے کے وسط میں ایک آئی گلاس نصب ہوتا ہے جس کے توسط سے اندر موجود شخص جھانک کر دیکھ سکتا ہے کہ باہر کون موجود ہے۔ یہ گلاس صرف ایک طرف ہی کا منظر دکھاتا ہے۔ دوسری جانب سے دیکھنے والے کو اس میں اپنا ہی چہرہ نظر آتا ہے اور وہ بھی خاصا مضحکہ خیز.....

ظالم نے اضطرابی انداز میں اس آئی گلاس پر آنکھ  
 ڈکا تو دیکھی مگر جلد ہی اسے اپنی غلطی کا احساس ہو گیا۔ اس  
 کے ساتھ ہی میڈم فرزانہ کے لیے اس کی فکر مندی میں کئی گنا  
 اضافہ ہو گیا۔ اب اس کے پاس ایک آخری طریقہ ہی بچا  
 تھا..... دروازے پر دستک دینے کا وہی طریقہ!

ظافر کی جگہ انگریزی اور ڈیلیوری ہوئے ہوتا تو موجودہ صورت حال میں وہ اپنی برائے کو یہ بتا کر واپس چلا جاتا کہ کسٹمر کا فون آف ہے اور وہ اپنے گھر میں بھی موجود نہیں مگر میڈم فرزانہ، ظافر نے لیے کوئی عام کسٹمر نہیں تھی لہذا اس کا رد عمل دوسرے ڈیلیوری بوائز جیسا نہیں ہو سکتا تھا۔

دو تین بار کی دستک کا بھی جب کوئی جواب نہ آیا تو وہ میڈم کی جانب سے گہری تشویش میں مبتلا ہو گیا۔ اس کے ساتھ ہی اس کی ڈیلیکوی والی فطری صلاحیت بھی انگریزی لے کر بیدار ہو گئی تھی۔ وہ یہ جاننا چاہتا تھا کہ میڈم کے ساتھ آخر ایسا کون سا معاملہ ہو گیا ہے کہ وہ اپنا آرڈر ریسیو کرنے کے لیے دروازے پر نہیں آرہی.....؟

قبل اس کے کہ وہ میڈم کی خبر گیری کے لیے کوئی اور راستہ اختیار کرتا، اس کے ذہن میں ایک خاصا جاندار اور منطقی خیال ابھرا۔

علاقے میں ڈیلیور کرنا ہیں۔“ اس نے سوچا۔ ”میں پہلے ان آرڈرز کو نمٹا آتا ہوں۔ پھر واپس آکر میڈم کو سچ کر لوں گا۔“ وہ بلڈنگ کے ذینے طے کر کے نیچے اُتر اور اپنی بائیک پر بیٹھ کر کام سے لگ گیا تاہم اس کا ذہن مسلسل میڈم کے بارے میں سوچ رہا تھا۔

”یہ بھی تو ہو سکتا ہے کہ میڈم کو اچانک کسی ضروری کام کے لیے بلڈنگ سے باہر جانا پڑ گیا ہو اس لیے وہ اپنے آرڈر کو بھول کر ایمر جنسی میں کہیں نکل گئی ہو۔“

اس کی منزل سیکنڈ فلور پر واقع میڈم فرائزہ کا اپارٹمنٹ تھا۔ وہ پہلے بھی کئی بار یہاں پڑاؤ لیور کرنے آچکا تھا۔

میدم فرزانہ اس کے لیے پرائم کسٹر کی حیثیت رکھتی تھی۔ عافرا سے پسند کرنے لگا تھا۔ اس پسندیدگی میں عزت و احترام کے عناصر غالب تھے۔ وہ ایک خوش مزاج اور مہربان خاتون تھی اور ورپاول بھی کیونکہ وہ ٹپ دینے کے معاملے میں ہمیشہ طے قبیلے کے مشہور سردار حاتم کو مات دینے کی کوشش میں رہتی تھی۔

اس اپارٹمنٹ بلڈنگ میں کل چھ فلیٹس تھے، ہر فلور پر آٹھ ساٹھ دو فلیٹ یعنی گراؤنڈ پلس ٹو فلورز۔ ظافر نے میڈم فرزانہ کے فلیٹ کے سامنے پہنچ کر اطلاعی کھنٹی بجا دی۔ اپارٹمنٹ کے اندر سُرلی موسیقی سنائی دی۔ ظافر، میڈم فرزانہ کے نمودار ہونے کا انتظار کرنے لگا۔

دو منٹ گزر گئے مگر دروازہ کھلا اور نہ ہی وہاں میڈم کا چہرہ دکھائی دیا، وہ مسکراتا ہوا چہرہ جسے وہ دیکھنے کا عادی ہو چکا تھا۔ اس نے ایک بار پھر اطلاعی کھنٹی کا بٹن دبایا اور سوچنے لگا۔

”محین ممکن ہے کہ میڈم اس وقت واش روم میں ہو۔۔۔۔۔ درندہ بھی دروازہ کھولنے میں اتنی دیر نہیں لگاتی۔“  
اس کے ہاٹ پاٹ میں دوادبھی ”آرڈرز“ رکھے

ہوئے تھے جو اس نے پانچ کلومیٹرز کے اندر اسی ایریا میں ڈیلور کرنا تھے۔ دوسری مرتبہ بھی کھنٹی کی پیدھ دھن نے میڈم فرزانہ کو خافر کی آمد کی اطلاع تو دے دی تھی مگر خافر کا انتظار رنگ نہیں لا پا رہا تھا۔

”وہ اتنی دیر کیوں لگا رہی ہے۔“ اس نے خود کلامی کی اور اپارٹمنٹ کے داخلی دروازے سے کان لگا کر اندر کی صورت حال کو سمجھنے کی کوشش کرنے لگا۔

ایارمنٹ کے اندر میب سٹائے کا راج تھا۔ واش  
روم کا کوئی تل بھلا ہوا تھا، نہ کچن کے اندر کسی قسم کی پچھل سٹائی  
دیتی تھی اور نہ ہی کوئی اور نقل و حرکت۔ اس پراسرار خاموشی  
نے ظافر کے ذہن میں فطری تجسس کو اُجاگر کر دیا اور یہ مادہ تو  
اس کے اندر حد سے زیادہ موجود تھا اسی لیے اس نے  
سائیکالوجی کے علاوہ کرمنا لوجی میں بھی ماسٹر ڈگری رکھا تھا۔  
اس نے میڈم فرزانہ کا سیل نمبر پٹائی کیا۔

بھی جب ریکارڈنگ ہی سے اس کا واسطہ پڑا تو اس کے ذہن میں ایک آئیڈیا چمکا۔ اپنی اس سوچ کو عملی جامہ





قمر لیے کو بینک میں نوکری ملی تو خوشی سے پھولے نہ سائے۔ عمدہ کپڑا خرید کر شہر کے ایک مشہور ٹیلر کو بہترین سوٹ سینے کا آرڈر دیا۔ چند روز بعد ٹیلر نے کپے سوٹ کی ٹرائل کے لیے بلایا، قمر لیے تراش خراش سے بہت متاثر ہوئے لیکن ہاتھ ڈالنے کی کوشش کی تو جیسیں ندارد۔ انہوں نے خفگی کا اظہار کیا تو ٹیلر نے رسائیت سے کہا۔

”سرا آپ ہی نے تو کہا تھا کہ آپ بینک افسر ہیں۔“

”ہاں... کہا تھا۔“ انہوں نے غصے سے اپنا سر ہلایا۔ ”اس سے مطلب کیا ہے تمہارا؟“

”سرا آپ کو جیبوں کی کیا ضرورت ہے...“

بینکاروں کے ہاتھ تو ہمیشہ دوسروں کی جیب میں رہتے ہیں۔“

(کراچی سے بلال علیم کی سوغات)

مشورے پر عمل کرنے کی کوشش کروں گا۔“

مشورہ دینا دنیا کا سب سے آسان کام ہے۔ شاید اسی لیے مشورہ دینے والوں کی کبھی کمی نہیں رہی مگر کسی بھی مشورے کو عملی جامہ پہنانے کے اپنے کچھ تقاضے ہوتے ہیں جنہیں پورا کیے بغیر کوئی نتیجہ برآمد نہیں کیا جاسکتا۔ میڈم نے اسے جو زریں مشورہ دیا تھا اس کو شرمندہ تعبیر کرنے کے لیے لاکھول نہیں، کروڑوں کی ضرورت تھی۔ اگر اس کے پاس اپنی رقم ہوتی تو وہ اپنے ملک ہی میں رہ کر بہت کچھ کر سکتا تھا۔

خاطر، میڈم کے بارے میں سوچتے ہوئے، ریگولر پڑا اٹھائے زینے چڑھ رہا تھا کہ ٹھنک کر رک گیا۔ اس وقت وہ فرسٹ فلوور کے زینے پر تھا کہ اس نے سیکنڈ فلوور سے ایک شخص کو نیچے کی طرف آتے دیکھا۔ مذکورہ شخص نے ایک سفری بیگ بھی اٹھا رکھا تھا۔ وہ کرخت چہرے والا ایک دراز قامت شخص تھا اور اس نے سر پر پی کیپ پہن رکھی تھی۔

خاطر کے جاسوس ذہن میں خطرے کی گھنٹی بج اٹھی۔ اس شخص پر نگاہ پڑتے ہی خاطر کے ذہن میں پہلا خیال یہی پیدا ہوا کہ تھرڈ فلوور پر کوئی گڑبڑ ہے۔ وہ بندہ نے تلے قدم اٹھاتے ہوئے نیچے گتر رہا تھا۔ خاطر فرسٹ فلوور کے

ایک دوسرے خیال نے اس خیال کی تردید کر دی۔ ”کام کتنا بھی ضروری کیوں نہ ہو، ان کا نمبر تو سو پچھڑ آف نہیں آتا جیسے نا۔“

”تمہیں وہ کسی مشکل میں تو نہیں پھنس گئیں؟“ یہ خیال پہلے دونوں خیالات سے زیادہ فکر انگیز اور تشویشناک تھا۔

آئندہ بیس پچیس منٹ میں اس نے دونوں آرڈرز کو ان کی منزل تک پہنچایا اور پلٹ کر پھر اسی اپارٹمنٹ بلڈنگ میں پہنچ گیا جہاں میڈم رہائش پذیر تھیں۔

خاطر اپنی اس پرائم کسٹر کے بارے میں زیادہ معلومات نہیں رکھتا تھا۔ تاہم اس سے ہلکی پھلکی بات ہو جاتی تھی۔ بس، وہ اتنا ہی جانتا تھا کہ اس اپارٹمنٹ میں میڈم فرزانہ اپنے شوہر نجیب اللہ کے ساتھ رہتی تھیں۔ نجیب اللہ ایک جیولر تھا۔ ان کا صرف ایک ہی بیٹا تھا جو کمپیوٹر سائنس میں ماسٹرز کرنے امریکا گیا ہوا تھا۔ اس کا نام نیل تھا۔ نیل امریکی ریاست ”اداہیو“ کی کولمبس یونیورسٹی میں پڑھتا تھا۔ جب فرزانہ کو یہ پتا چلا تھا کہ خاطر نے ڈیل ماسٹرز کر رکھا ہے تو اس نے کہا تھا۔

”بیٹا! ہمارے ملک کا تو اللہ ہی حافظ ہے۔ یہاں چاہے کتنی بھی اعلیٰ تعلیم حاصل کر لو، کوئی قدر کرنے والا نہیں ہے۔ اچھی جائز صرف رشوت اور سفارش ہی سے ملتی ہیں، چاہے آپ اس جاب کے اہل ہوں یا نہ ہوں۔ پڑھ لکھ ذہین اور قابل انسان تو کلر کی کرتے پھر رہے ہیں۔ اسی لیے ہم نے نیل کو یہاں سے سافٹ ویئر انجینئر بنایا اور ماسٹر ڈگری کے لیے امریکا بھیج دیا ہے... آپ باہر کے کسی ملک سے ایک آدھ ڈگری لے کر آجائیں تو یہاں آپ کی قدر و قیمت میں کئی گنا اضافہ ہو جاتا ہے۔“

”میڈم! یہ بات مجھ سے زیادہ اور کون سمجھ سکتا ہے۔“ خاطر نے نئی بھرے لہجے میں کہا۔ ”دولڈنگ سبکیٹ میں ماسٹرز کرنے کے باوجود بھی پڑا ڈیلیوری ہوائے کی جاب کرنے پر مجبور ہوں۔“

”نیل بتاتا رہتا ہے کہ امریکا میں کون کون سے سبکیٹ کی بہت زیادہ ویلے ہے۔“ فرزانہ نے مشورہ دینے والے انداز میں کہا۔ ”سائیکالوجی اور کرمنالوجی بھی انہی سبکیٹ میں شامل ہیں۔ میں تو کہتی ہوں کہ آپ بھی کوشش کر کے باہر نکل جاؤ۔“

”آپ بالکل ٹھیک کہتی ہیں میڈم...“ خاطر نے اپنی اندرونی کیفیت پر قابو رکھتے ہوئے کہا۔ ”میں آپ کے



اپارٹمنٹس کے دروازوں کو ایسی نظر سے نکلنے لگا جیسے وہ کوئی مخصوص ایڈریس تلاش کر رہا ہو۔ دراصل وہ پی کیپ والے اس شخص کو یہ تاثر دے رہا تھا کہ اس نے اسے دیکھا ہے اور نہ ہی اس کے بارے میں سوچ رہا ہے تاہم اس کا دھیان اسی مشکوک شخص پر لگا ہوا تھا۔

مرور مذکور نے ظافر کے پاس سے گزرتے ہوئے شک زدہ نظر سے اسے گھورا مگر زبان سے ایک لفظ ادا نہیں کیا اور دینے ملے کرتے ہوئے نیچے کی طرف جانے لگا۔ وہ جیسے ہی فرسٹ فلور کو چھوڑ کر گراؤنڈ کی طرف جانے لگا، ظافر دو، دو دینے پھلانگتے ہوئے تھرڈ فلور پر پہنچ گیا۔

اس فلور کے کوریڈور میں مکمل خاموشی تھی۔ میڈم فرزانہ کے سامنے والے اپارٹمنٹ کے دروازے پر یہ دستور تالا موجود تھا۔ اس کا واضح مطلب یہی تھا کہ وہ شخص اس اپارٹمنٹ سے تو نہیں نکلا ہوگا۔

”تو کیا وہ بندہ میڈم کے اپارٹمنٹ سے نکل کر گیا ہے؟“ اس خطرناک سوال نے ظافر کے ذہن میں متعدد خدشات کو جنم دیا۔

”کیا میڈم اپنے شوہر سے بے وفائی کا ارتکاب کر رہی ہے؟“

”کیا پی کیپ والا یہ شخص میڈم کا کوئی دوست ہے جو شوہر کی غیر موجودگی میں اس کے ساتھ وقت گزارنے آتا ہے؟“

”میں سمجھ گیا۔ میڈم اسی شخص کے ساتھ مصروف تھی اسی لیے وہ پزار سیو کرنے دروازے تک نہیں آئی۔“

یہ تمام تر خیالات سیکنڈ کے دسویں حصے میں اس کے ذہن سے گزرتے اور اگلے ہی لمحے اس نے اپارٹمنٹ کی ڈور ٹیل پر انگلی رکھ دی۔ پہلے کی طرح اندر کھینچی کی سریلی آواز سنائی دی مگر نتیجہ پہلے سے قطعی مختلف نہیں تھا۔ وہ جس بھی حد تک میڈم فرزانہ کو جانتا تھا اس کی روشنی میں وہ اس عورت کے کردار پر شک نہیں کر سکتا تھا۔ اس کا ایک ہی مطلب تھا کہ میڈم کسی مصیبت میں تھی اور اس مصیبت کا سبب وہی پی کیپ والا دراز قامت شخص تھا۔

ظافر اپارٹمنٹ کا دروازہ توڑ کر اندر داخل نہیں ہو سکتا تھا لہذا ایک مرتبہ پھر وہ میڈم کا سیل نمبر لکھنے لگا۔ مذکورہ نمبر مسلسل سو بجڈ آف آ رہا تھا۔ اس نے ایک فوری خیال کے تحت نیچے کی راہ لی۔ ان لمحات میں اس کا ذہن تشویش ناک خیالات کی آماجگاہ بنا ہوا تھا۔

وہ بلڈنگ سے باہر آیا تو اس نے اپنی بایک کو الٹا ہوا دیکھا۔ وہ شام سے پہلے کا وقت تھا۔ قریب ہی چند بچے ٹینس

بال سے کرکٹ کھیل رہے تھے۔ اس نے ان بچوں کی طرف دیکھتے ہوئے غصیلے انداز میں استفسار کیا۔

”میری بایک کون سے گرایا ہے؟“

”ہم میں سے کسی نے نہیں۔“ ایک بچے نے بتایا۔

دوسرا بولا۔ ”ٹوپی والے لبو نے لات مار کر گرایا ہے اس بایک کو۔“

”تم اس پی کیپ والے بندے کی بات کر رہے ہو۔“ ظافر نے اضطرابی لہجے میں پوچھا۔ ”جس کے ہاتھ میں ایک بیگ بھی تھا؟“

”ہاں، ہاں..... وہی۔“ ایک بچے نے ٹھوس انداز میں بتایا۔ ”اس نے تمہاری بایک کو لات مار کر نیچے گرایا پھر اپنی گاڑی میں بیٹھ کر یہاں سے روانہ ہو گیا۔“

اس دوران میں ظافر اپنی بایک کو زمین سے اٹھا کر اس پر سوار ہو چکا تھا۔ اس نے پوچھا۔ ”وہ منحوس کس طرف گیا ہے؟“

مذکورہ بچے نے ایک جانب اشارہ کر دیا۔

”اس کے پاس کون سی گاڑی ہے؟“ ظافر نے بایک اسٹارٹ کرنے کے بعد اضطرابی لہجے میں دریافت کیا۔

”گرے ہائی روف۔“ بچے نے جواب دیا۔

”گاڑی کی نمبر پلیٹ پر کچھ لکھی ہوئی تھی۔ نمبر صحیح طور پر پڑھا نہیں جا رہا تھا۔“

ظافر کو یاد آ گیا کہ جب وہ اس بلڈنگ میں داخل ہو رہا تھا تو اس نے چند گز کے فاصلے پر ایک گرے ہائی روف کھڑی دیکھی تھی جس کی پچھلی نمبر پلیٹ پر کچھ لکھی ہوئی تھی۔ وہ جب دوبارہ یہاں آیا تو تب بھی مذکورہ ہائی روف اپنی جگہ پر کھڑی تھی۔

”تو وہ ہائی روف اسی ٹوپی والے کی تھی۔“ اس نے عجیب سے انداز میں خود کلامی کی۔

”انکل! اس بندے نے تمہاری بایک کو دھکا دے کر کہوں گرایا ہے؟“ ایک بچے نے حیرت اور الجھن کے ملے جلے تاثرات کے ساتھ پوچھا۔

”وہ میرا بد تمیز سالانہ ہے۔“ بے ساختہ ظافر کے منہ سے نکلا۔ ”وہ اکثر اس قسم کی گھٹیا حرکتیں کرتا رہتا ہے۔ تم لوگ اپنے کھیل پر توجہ دو۔“

بات ختم کرتے ہی ظافر نے اپنی بایک آگے بڑھا دی۔ بچوں نے اسے گرے ہائی روف کی سمت کے بارے میں بتا دیا تھا۔ وہ بایک کو آندھی اور طوفان کی رفتار سے بھگاتے ہوئے مذکورہ ہائی روف کے تعاقب میں نکل کھڑا ہوا۔



کار گزار  
ٹھہرے ہوئے انداز میں کہا۔ ”میں اپنی نہیں، تمہاری  
جانب کی بات کر رہا ہوں۔“  
”میری جانب تو ٹھیک ٹھاک چل رہی ہے۔“ ساجد  
نے کہا۔

”کیا ساری زندگی اے ایس آئی ہی رہو گے؟“ ظافر  
نے گرے ہائی روف کو برابر اپنی نگاہ میں رکھتے ہوئے ساجد سے  
کہا۔ ”کیا تمہارے دل میں یہ خواہش نہیں ہے کہ اسسٹنٹ سب  
انسپکٹر سے سب انسپکٹر اور پھر فل انسپکٹر بن جاؤ؟“

”ترقی کی تمنا ہر کسی کو ہوتی ہے۔“ ساجد نے معتدل  
انداز میں کہا۔ ”لیکن اس وقت میں ٹم سے زیادہ بات نہیں  
کر سکتا۔ میں ایک مشن پر روانہ ہو رہا ہوں۔“

”میں بھی ایک مشن ہی کی بات کر رہا ہوں۔“ ظافر  
نے گہری سنجیدگی سے کہا۔ ”سنو گے تو تمہارے ہوش اڑ  
جائیں گے۔“

”میرے پاس تمہاری سننے اور اپنے ہوش اڑوانے  
کے لیے بالکل ٹائم نہیں ہے۔“ ساجد نے جان چھڑانے  
والے انداز میں کہا۔ ”بعد میں بات کریں گے۔“

”بعد میں تو بہت دیر ہو جائے گی۔“ ظافر نے  
جھنجھلاہٹ آمیز لہجے میں کہا۔ ”تم دو منٹ کے لیے میری  
بات تو سن لو۔“

”صرف دو منٹ.....“ ساجد نے سپاٹ انداز میں  
کہا۔ ”جو بھی کہنا ہے، جلدی سے کہہ ڈالو۔ میں ایک ڈکیتی  
کی واردات کو کور کرنے جا رہا ہوں۔“

ظافر نے نہایت ہی مختصر الفاظ میں اسے صورت حال  
سے آگاہ کر دیا۔ ساجد نے اس کی بات سننے کے بعد معتدل  
انداز میں کہا۔

”ٹھیک ہے، میں کسی کو میڈم فرزانہ کی طرف بھیجتا  
ہوں۔ تم ہائی روف والے کا تعاقب جاری رکھو جب وہ  
اپنی منزل پر پہنچ جائے تو مجھے بتا دینا۔“

”اور تم.....؟“ ظافر نے شکایتی لہجے میں پوچھا۔  
”بتایا تو ہے کہ میں ڈکیتی کی ایک واردات کے  
معاطلے کو دیکھنے جا رہا ہوں۔“ ساجد نے سرسری انداز میں  
کہا۔ ”میں وہاں سے فارغ ہونے کے بعد تم سے رابطہ  
کروں گا۔“

قبل اس کے کہ ظافر مزید کوئی سوال کرتا، لائن ڈیڈ ہو گئی۔  
ساجد نے اپنی بات کے بعد سیلولر رابطہ موقوف کر دیا تھا۔

”دھت تیرے کی.....“ ظافر نے برہمی بھری  
خودکلامی کی۔ ”یہ پولیس والے بھی ایک الگ ہی مخلوق

پانچ منٹ کی ڈرائیو کے بعد ظافر اپنی مطلوبہ گاڑی  
کو کھوجنے میں کامیاب ہو گیا۔ وہ ایک مین روڈ پر اس سے  
سو گز آگے دوڑی چلی جا رہی تھی۔ مزید تصدیق کے لیے وہ  
اپنی بائیک کو گرے ہائی روف کے کافی نزدیک لے گیا  
تاکہ وہ اس کی عقبی نمبر پلیٹ کا جائزہ لے سکے۔ مذکورہ نمبر  
پلیٹ پر لگی ہوئی کیچڑ نے صورت حال واضح کر دی، پھر اس  
نے ہائی روف کی ڈرائیونگ سیٹ پر اس دراز قامت پلی  
کیپ والے کو بھی بیٹھے دیکھ لیا۔

وہ نہایت ہی نازک اور سنسنی خیز لمحات تھے۔ ظافر  
ایک اجنبی فرد کا تعاقب کر رہا تھا جو مشکوک تو تھا ہی، اس کے  
خطرناک ہونے میں بھی کسی شک و شبہ کی گنجائش نہیں تھی۔  
ظافر کو میڈم کی فکر ہو رہی تھی۔ پتا نہیں، وہ مکینہ اس کے ساتھ  
کیا کر آیا تھا۔

ظافر کا ضمیر اسے ملامت کرنے لگا۔ ”تمہیں اس لفٹے  
کا پیچھا کرنے کی کیا ضرورت تھی۔ تم اسے جانے دیتے اور  
کسی طرح میڈم فرزانہ کی خیریت دریافت کرنے کی کوشش  
کرتے۔“

اندرونی آواز میں وزن تھا۔ اس کی جاسوسانہ سوچ  
نے درحقیقت گرے ہائی روف کا تعاقب کرنے پر مجبور کیا  
تھا۔ اس نے کرمنا لوجی کے ذیل میں کرمٹلو کے بارے میں  
جو کچھ پڑھ رکھا تھا، یہ سب اس تھیوری کا پریکٹیکل تھا لیکن  
ذہن کے ایک گوشے میں میڈم فرزانہ کی فکر بھی بہر حال  
موجود تھی اور اسی فکر نے اسے ساجد سے رابطہ کرنے پر مجبور  
کر دیا۔

رائیڈنگ کے دوران میں ظافر اپنے سیل فون کو جیب  
میں رکھتا تھا البتہ وہ سیل فون سے خشک پنڈ فری کے ذریعے  
اپنا کام چلایا کرتا تھا۔ اس نے گرے ہائی روف کا تعاقب  
جاری رکھتے ہوئے ساجد کو کال لگائی۔

ساجد کا تعلق محکمہ پولیس سے تھا اور وہ ظافر کا انتہائی  
بے تکلف دوست تھا۔ رابطہ ہونے پر ساجد نے سرسری انداز  
میں کہا۔

”ہاں بھائی ڈیلیوری بوائے! تمہارے پڑا کیسے بک  
رہے ہیں؟“

”ساجد! ایک جانب ہے۔“ ظافر نے گہری سنجیدگی  
سے کہا۔

”سوری یار! میں تمہارے لیے ابھی تک کوئی ڈھنگ  
کی جانب تلاش.....“

”اے! میری بات دھیان سے سن.....“ ظافر نے



ہوتے ہیں۔ اگر ان کا اپنا کوئی کام ہو تو خوشامد درآمد پر اتر آتے ہیں اور اگر ان سے کوئی کام پڑ جائے تو ان کے تیور ہی بدل جاتے ہیں۔“

ساجد سے تمام تر گفتگو اس نے بینڈ فری کے توسط سے کی تھی۔ اس دوران میں ایک لمحے کے لیے بھی اس نے گرے ہائی روف کو اپنی نگاہ سے اوجھل نہیں ہونے دیا تھا۔ اس نے اپنی بایک اور ہائی روف کے درمیان اتنا فاصلہ رکھا ہوا تھا کہ اسے یقین تھا، پی کیپ والے اس شخص کو تعاقب کا احساس نہیں ہوا ہوگا۔ اس نے کرمنا لوجی کی موٹی موٹی کتابوں میں بہت سے سنسنی خیز مناظر کے بارے میں پڑھ رکھا تھا۔ اس وقت وہ اسی نوعیت کے عملی تجربے سے گزر رہا تھا۔

گرے ہائی روف ایک بے دوسری سڑک پر رواں دواں تھی اور اس وقت وہ یونیورسٹی روڈ سے گزر رہی تھی۔ ظافر پوری احتیاط اور مستقل مزاجی کے ساتھ اس کا تعاقب کر رہا تھا۔ جوہر کے علاقے میں داخل ہونے کے بعد ہائی روف کی رفتار میں قدرے کمی آگئی تھی لہذا ظافر اور زیادہ محتاط ہو گیا تھا۔

اب سورج ڈھلنے لگا تھا۔ دھوپ رخصت ہو چکی تھی اور شام کا ٹنگا اُجالا، رات کی گہری تاریکی کی سمت اپنا سفر شروع کر چکا تھا۔ اسے اپنی ”منزل“ تک رسائی حاصل کرنے میں ڈیڑھ سے دو گھنٹے لگ سکتے تھے۔

ظافر کا ٹارگٹ وہ ہائی روف ”سنگاپور سینٹر“ سے جوہر کے دور افتادہ حصے کی جانب مڑ گئی۔ اس علاقے میں بیشتر بنگلوں کی تعمیر کا کام ابھی جاری تھا۔ بعض بنگلے تیار بھی ہو چکے تھے مگر آباد بنگلوں کی تعداد نہ ہونے کے برابر تھی۔ دو تین گلیاں مڑنے کے بعد گرے ہائی روف ایک ایسے بنگلے کے سامنے جا کر رک گئی جس کی تعمیر کا کام تو مکمل ہو چکا تھا لیکن اس کے اندر اور باہر چھائے ہوئے ستائے کو دیکھ کر یہی اندازہ ہوتا تھا کہ وہ ”مکان“ ابھی ”گھر“ کا اعزاز حاصل نہیں کر سکا۔

ظافر، ہائی روف سے ایک محتاط اور محفوظ فاصلے پر رک گیا تھا۔ اس مقام سے وہ ہائی روف اور مذکورہ نو تعمیر شدہ بنگلے کے گیٹ کو بہ آسانی دیکھ سکتا تھا۔ تاہم پی کیپ والا شخص پلٹ کر اسے نہیں دیکھ سکتا تھا کیونکہ اسے گلی کے ٹکڑی اوٹ میسر تھی۔ ظافر کا خیال تھا کہ پی کیپ والا ہائی روف سے نیچے اتر کر بنگلے کا گیٹ کھولے گا اور پھر وہ اکیلا یا ہائی روف کے ساتھ بنگلے کے اندر داخل ہو جائے گا لیکن ہوا اس کے بالکل

پی کیپ والا ہائی روف کے اندر ہی بیٹھا ہوا تھا کہ بنگلے کا گیٹ کھل گیا۔ اگلے ہی لمحے گیٹ کھولنے والا ظافر کی نظر میں آ گیا۔ وہ ایک پست قد اور کچھ خم شخص تھا۔ اسے دیکھ کر ذہن میں کسی گینڈے کا تصور ابھرتا تھا۔ شکل سے وہ ایک چھٹا ہوا بد معاش دکھائی دیتا تھا۔ درندگی اور سفاکی کا چلتا پھرتا اشتہار۔

گیٹ کھلنے پر پی کیپ والا ہائی روف کو بنگلے کے اندر لے گیا۔ پست قامت شخص نے محتاط انداز میں، گلی میں دائیں بائیں جھانک کر دیکھا اور مطمئن ہونے کے بعد گیٹ بند کر دیا۔ اس بات کا ظافر کو یہ خوبی اندازہ ہو چکا تھا کہ اس نو تعمیر شدہ بنگلے کے اندر کوئی گھنٹاؤنی سازش مبنی جا رہی ہے۔ پی کیپ والا اور اس کا ساتھی شکل ہی سے جرائم پیشہ نظر آتے تھے۔ اس بات کے روشن امکانات تھے کہ بنگلے کے اندر اسی قماش کے اور لوگ بھی ہو سکتے تھے۔ اس نے اپنے دوست ساجد کو فون لگایا کیونکہ موجودہ سچویشن کو ہینڈل کرنا اس اکیلے کے بس کی بات نہیں تھی۔

دوسری جانب ٹھنی بجتی رہی مگر ساجد نے اس کی کال پک نہیں کی۔ ”پتا نہیں، ساجد کن چکروں میں مصروف ہے جو میرا فون اٹینڈ نہیں کر رہا۔“ اس نے جھنجھلاہٹ بھرے انداز میں خود کلامی کی۔ ”ضرورت کے وقت یہ بھی میرے رابطے میں نہیں آیا۔“ پھر ایک فوری خیال کے تحت وہ بڑبڑایا۔ ”یہاں زیادہ دیر کھڑے دھنا ٹھیک نہیں ہوگا۔ میں ساجد کو وائس میسج کر دیتا ہوں۔“

اس نے پہلے ساجد کو مذکورہ بنگلے کی پین لوکیشن سینڈ کی پھر یہ وائس نوٹ بھیج دیا۔

”گرے ہائی روف والا وہ مشکوک بندہ، ایک ویران بنگلے میں داخل ہو چکا ہے۔ یہ بنگلا جوہر کے آخری حصے میں واقع ہے۔ میں نے تمہیں اس بنگلے کی لوکیشن بھیج دی ہے۔ بنگلے کے اندر میں نے ایک اور آدمی کو بھیج دیکھا ہے۔ ہو سکتا ہے، ان کے مزید ساتھی بھی اندر موجود ہوں۔ اس علاقے میں مکمل خاموشی اور سناٹا ہے۔ میں بنگلے کے اندر داخل ہونے کی کوشش کرتا ہوں۔ تم بھی جلد از جلد یہاں پہنچو۔“

ظافر کے رگ و پے میں سنسنی خیزی موج زن تھی۔ وہ بنگلے کے اندر داخل ہونے کا اہل فیصلہ کر چکا تھا۔ ان لمحات میں وہ خود کو ایک ہیرو سمجھ رہا تھا جو کسی خطرناک خفیہ مشن پر ہو۔ ساجد کا تعلق چونکہ پولیس ڈپارٹمنٹ سے تھا اس لیے ظافر نے اس کے ساتھ ہونے والے رابطے کا ریکارڈ مکمل



اس کی سماعت سے نگرانی۔ کار گزار

”او کے سرا“ ظافر نے مختصر جواب دیا۔

پھر ان کے درمیان سیولر رابطہ موقوف ہو گیا۔

ظافر نے مطلوبہ ہنگلے کے نزدیک پہنچ کر گلی میں دوڑ کر ٹک ٹک دوڑائی۔ وہ محض نام کی گلی تھی۔ وہاں پر کسی قسم کی رونق یا چہل قدمی کے آثار دکھائی نہیں دیتے تھے۔ گلی میں ایک سرے سے دوسرے سرے تک سناٹے اور خاموشی کا قبضہ تھا۔ اب تو باقاعدہ اندھیرا پھیلنا بھی شروع ہو گیا تھا۔ اس نے کافی فاصلے سے گرے ہائی روف کو ہنگلے کے اندر جاتے اور گینڈا نما شخص کو گیٹ بند کرتے دیکھا تھا۔ اس نے گیٹ بند کرنے سے پہلے اتنی احتیاط کے ساتھ گلی میں جھانک کر اپنا اطمینان کیا تھا جس سے لگتا تھا، اس نے محض گیٹ کو اندر سے کھڑی لگانے پر اکتفا نہیں کیا ہوگا بلکہ اندرونی کھڑی پر لازماً تالا بھی ڈالا ہوگا۔

اسی سوچ کے پیش نظر ظافر نے ہنگلے کی دیوار پھلانگ کر اندر جانے کا فیصلہ کیا تھا۔ مذکورہ دیوار لگ بھگ چھ فٹ بلند تھی۔ ظافر جوان اور صحت مند ہونے کے علاوہ جالاک اور چست بھی تھا۔ اتنی بلندی کو پھلانگنا اس کے لیے قطعی مشکل نہیں تھا۔

ہنگلے میں کودنے سے پہلے اس نے گیٹ کے قبضوں اور ستون کے درمیانی خلا سے آنکھ لگا کر اندر جھانکنے کی کوشش کی۔ ہنگلے کے اندر تو اسے کچھ نظر نہ آیا مگر بیرونی صورت حال نے اسے چونکنے پر مجبور کر دیا۔ ان لمحات میں ظافر کا ایک ہاتھ پلر (ستون) پر اور دوسرا ہاتھ گیٹ کے پٹ پر تھا۔ ستون تو اپنی جگہ جوں کا توں استادہ رہا لیکن گیٹ کے پٹ پر پڑنے والے اس کے ہاتھ کے دباؤ نے گیٹ کو اندر کی جانب تھوڑا سا کھول دیا تھا۔ اس سے صاف ظاہر ہو رہا تھا کہ گیٹ کو اندر سے تالا تو کیا، کھڑی بھی نہیں لگائی گئی تھی۔

”ناممکن!“ وہ خود کلامی کے انداز میں بڑبڑایا۔ ”کیسے ہو سکتا ہے کہ گیٹ کو کھلا چھوڑ دیا گیا ہو۔“

اس محتاط شخص سے ایسی کوتاہی کی توقع تو نہیں کی جا سکتی تھی مگر ظافر اس حقیقت کو بھی جھٹلا نہیں سکتا تھا کہ وہ گیٹ کھلا ہوا تھا۔ وہ وقت زیادہ سوچ بچار کا نہیں تھا۔ اس نے اللہ کا نام لے کر گیٹ کو تھوڑا سا اور کھولا پھر بہ آہستگی اندر داخل ہو کر گیٹ کو دیسے ہی بھیڑ دیا جیسے وہ پہلے تھا۔

ہنگلے کے اندر بھی ہر طرف خاموشی کا راج تھا۔ کم و بیش بیس گز کے فاصلے پر اسے وہ گرے ہائی روف کھڑی نظر

طور پر ڈیلیٹ کر دیا تاکہ اگر ہنگلے کے اندر اس کا سیل فون ان لوگوں کے ہتھے چڑھ جائے تو انہیں کسی قسم کا شک نہ ہو۔

اس نے اپنی بائیک کو دیوار کی اوٹ ہی میں ”پارک“ کیا اور دو بے قدموں ہنگلے کی سمت بڑھنے لگا۔ سیل فون کو اس نے ہینڈ فری پر ڈال کر دوبارہ جیب میں رکھ لیا تھا۔ وہ آدھے راستے ہی میں تھا کہ اس کے نمبر پر کال آنے لگی۔ وہ یہی سمجھا کہ ساجد نے رنگ بیک کیا ہوگا لیکن جب اس نے کال اینڈ کی تو دوسری جانب اس کا براؤز فیجر تھا۔

”ظافر! تم کہاں ہو؟“ اس کے ”ہیلو“ کے جواب میں براؤز فیجر نے استفسار کیا۔ ”تم جتنے آرڈرز لے کر نکلے تھے، اس حساب سے تو آدھا گھنٹا پہلے تمہیں واپس آ جانا چاہیے تھا۔ سب ٹھیک تو ہے نا.....؟“

”سرا! میرے پاس کل تین آرڈرز تھے۔“ اس نے سچ میں جھوٹ کا بگھار لگاتے ہوئے کہا۔ ”میں نے دو آرڈرز تو ڈیلیور کر دیے ہیں مگر تیسرا، میڈم فرزانہ والا آرڈر ڈیلیور کرنے جا رہا تھا کہ دو ڈاکو میرے پیچھے لگ گئے۔ وہ کینے بائیک پر تھے۔ میں رواں ٹریفک کے بچوں سچ کی طرح انہیں جل دینے میں کامیاب ہو گیا۔ جب میں ان سے چھٹکارا حاصل کر چکا تو ایک اور افتاد مجھ پر ٹوٹ پڑی.....“

”کیسی افتاد.....؟“ براؤز فیجر نے اس کی بات مکمل ہونے سے پہلے ہی پوچھ لیا۔

”ٹائر برسٹ سر.....“ ظافر نے اپنے ٹائر گٹ ہنگلے کی سمت پیش قدمی جاری رکھتے ہوئے کہا۔ ”اس وقت میں اپنی بائیک کی مرمت ہی کر رہا ہوں۔“

”اوہ.....“ براؤز فیجر ایک آسودہ سانس خارج کرتے ہوئے بولا۔ ”شکر ہے، تم صبح سلامت ہو۔ جب تمہاری بائیک ٹھیک ہو جائے تو سیدھا اپنی براؤز آ جانا.....“

”او کے سرا.....“ تھینک یو سر.....“ وہ جلدی سے بولا۔

پھر ایک فوری خیال کے تحت پوچھ لیا۔ ”سرا! میں میڈم فرزانہ کا پڑا ڈیلیور نہیں کر سکا۔ ان کی طرف سے کوئی فون، کوئی کمپلین تو نہیں آئی؟“

”بالکل نہیں۔“ براؤز فیجر نے جواب دیا۔ ”اس طرف مکمل خاموشی ہے۔ لگتا ہے، میڈم فرزانہ پڑا کھانے سے بھی زیادہ اہم کام میں مصروف ہیں۔“

”جی سر.....“ مجھے بھی کچھ ایسا ہی محسوس ہو رہا ہے۔“ ظافر نے ہنگلے کے گیٹ کو اپنی نگاہ میں رکھتے ہوئے سرسری انداز میں کہا۔

”ٹھیک ہے۔ تم اپنا خیال رکھنا۔“ براؤز فیجر کی آواز



ظافر کو اس کے ہاتھ میں ایک گن بھی دکھائی دی جس پر سائینسٹر فٹ تھا۔ وہ بد بخت ایک کرسی کھینچ کر ظافر سے دو گز کے فاصلے پر براجمان ہو گیا اور خاصے کڑوے لہجے میں پوچھا۔  
 ”کیا تم نے مجھے اتنا ہی گدھا سمجھ لیا تھا کہ میرے تعاقب میں نکل کھڑے ہو گے اور مجھے پتا ہی نہیں چلے گا..... ہیں؟“

”گدھا نہیں زرافہ.....“ ظافر نے اپنے سر کی تکلیف کو فراموش کر کے ہمت سے کام لیتے ہوئے کہا۔ ”کیونکہ گدھا اتنا لمبا تڑنگا نہیں ہوتا۔“

”بکو اس بند کرو۔“ وہ گن کو خطرناک انداز میں حرکت دیتے ہوئے دہاڑا۔ ”لگتا ہے، تمہیں مرنے کا کچھ زیادہ ہی شوق ہے جو اپنے پڑاؤ پیلوری کے کام کو چھوڑ کر سراغ رسانی کرنے چل نکلے۔ میں نے اس بڑھیا کے اپارٹمنٹ کے داخلی دروازے پر آئی گلاس میں تمہارا منحوس تھو بڑا دیکھ لیا تھا اور اسی وقت سے تمہاری شکل میرے ذہن میں محفوظ ہو گئی تھی۔ پھر جب میں نے تمہیں اپنی گاڑی کا تعاقب کرتے پایا تو اسی لمحے میں نے فیصلہ کر لیا تھا کہ تمہیں سبق سکھانا ضروری ہے۔ پرانے پھڈے میں ٹانگ پھنسانے کا کیا انجام ہوتا ہے، یہ تمہیں پتا چلنا چاہیے نا؟“

وہ مردود میڈم فرزانہ کے لیے ”بڑھیا“ کا لفظ استعمال کر رہا تھا جو ظافر کو بالکل اچھا نہیں لگا۔ یہ ٹھیک ہے کہ فرزانہ کی عمر پچاس سے متجاوز تھی لیکن وہ ایک اسمارٹ خاتون تھی اور انتہائی مہربان بھی۔ ظافر کو یہ سمجھنے میں کوئی وقت محسوس نہیں ہوئی کہ جب وہ آئی گلاس سے آنکھ لگا کر میڈم کے اپارٹمنٹ کے اندر جھانکنے کی کوشش کر رہا تھا تو اس دروازہ قامت شیطان نے اسے بہ غور دیکھ لیا تھا۔

”تم آخر ہو کون.....؟“ ظافر نے جرات کا مظاہرہ کرتے ہوئے پوچھا۔ ”تم میڈم کے اپارٹمنٹ میں کس نیت سے گھسے تھے؟ تم نے ان کے ساتھ کیسا سلوک کیا ہے؟ اور تم وہاں سے کیا لے کر آئے ہو؟ میں نے تمہارے ہاتھ میں ایک بڑا سا سفری بیگ بھی دیکھا تھا۔“

”ارے باپ رے باپ.....“ گن بردار استہزائیہ انداز میں بولا۔ ”تم تو بالکل پولیس والوں کے انداز میں سوال کر رہے ہو، حالانکہ میں نے تمہارا سیل فون اچھی طرح چیک کیا ہے۔ تم ایک پڑاؤ پیلوری بوائے سے زیادہ اور کچھ بھی نہیں ہو۔ کیا تم پولیس کے لیے خبری کا کام بھی کرتے ہو؟“

اس پی کیپ والے کے بیان میں بہ یک وقت ایک سنسنی خیز انکشاف اور ایک سنگین استفسار شامل تھا۔ وہ پولیس

آئی جس کا تعاقب کرتے ہوئے وہ یہاں تک پہنچا تھا۔ ہنگلے کے اندرونی حصے میں لائٹ آن تھی۔ ظافر کے محتاط انداز سے مطابقت، وہ پی کیپ والا اور اس کا گینڈا نما ساتھی اسی روشن کمرے میں موجود تھے۔ وہ دبے پاؤں بلی کے مانند اسی سمت بڑھنے لگا۔

وہ چند گام ہی چلا ہو گا کہ اس کے سر کے عقبی حصے پر قیامت سی ٹوٹ پڑی۔ وہ چوٹ اتنی فوری اور کاری لگائی گئی تھی کہ اسے رات میں طلوع آفتاب کا منظر دکھائی دیا۔ یہ احساس لمحے بھر کا تھا کیونکہ اگلے ہی لمحے وہ کئے ہوئے شہتیر کے مانند زمین بوس ہو گیا تھا۔

☆☆☆

ظافر کی آنکھ کھلی تو اس نے خود کو ایک چوبی کرسی پر بندھا ہوا پایا۔ اس کے دونوں بازوؤں کو کرسی کے ہتھکڑوں پر رکھ کر مضبوط رسی سے باندھ دیا گیا تھا۔ ایک ایسی ہی رسی کو اس کی کمر کے گرد گھما کر کرسی کی پشت گاہ کے ساتھ فکس کر دیا گیا تھا البتہ اس کی ٹانگوں کو کرسی کے پایوں کے ساتھ باندھنے کی ضرورت محسوس نہیں کی گئی تھی۔ بازوؤں اور کمر کی جکڑ بندی تو اپنی جگہ تکلیف دہ تھی لیکن اس کے سر کے عقبی حصے پر جو عذاب نازل ہوا تھا وہ اذیت ناک اور ناقابل برداشت تھا۔ وہاں سے اٹھنے والی ٹیسیں اس کی روح کو تڑپا رہی تھیں۔ اسے بس اتنا یاد تھا کہ وہ محتاط قدموں سے ہنگلے کے اندرونی حصے کی جانب بڑھ رہا تھا کہ اس کے سر پر ایٹم بم آگرا تھا۔

دانت پر دانت جمائے، تکلیف کو برداشت کرنے کی کوشش میں اس نے نگاہ اٹھا کر سامنے والی دیوار کو دیکھا۔ وہاں موجود وال کلاک آٹھ بجے کا وقت بتا رہا تھا۔ گویا وہ کم و بیش ایک گھنٹے تک بے ہوش رہا تھا۔ اس کمرے میں ظافر کے سوا کوئی بندہ بشر موجود نہیں تھا۔ ایک دیوار کے ساتھ دو، تین کرسیاں پڑی نظر آرہی تھیں۔

ظافر کا ذہن سوچنے کے قابل ہوا تو گیٹ کو کھلا رکھنے کی حکمت اس کی سمجھ میں آگئی۔ یہ دراصل ان کی ایک چال تھی۔ انہیں یقین تھا کہ وہ ہنگلے میں گھسنے کی ضرورت کوشش کرے گا لہذا اسے بہ آسانی شکار کرنے کی غرض سے گیٹ کو محض بھیڑ کر چھوڑ دیا گیا تھا۔ اس کا یہی مطلب تھا کہ پی کیپ والے اس لم ڈھینگ کو ظافر کے تعاقب کرنے کا پتا چل گیا تھا۔

وہ انہی سوچوں میں ڈبکیاں لگا رہا تھا کہ کمرے کا دروازہ کھلا اور وہ پی کیپ والا کرخت چہرہ شخص اندر داخل ہوا۔



کارکنان لہجہ میں جواب دیا۔ "جس میں صرف عمر رسیدہ افراد کی شادیاں کرائی جاتی ہیں۔"

"تم جس بڑھیا کے اپارٹمنٹ پر پڑاؤ بیور کرنے گئے تھے، آج اس کا نکاح ایک بہت امیر سار سے ہونے والا ہے۔" سلیم نے استہزائیہ انداز میں کہا۔ "اور اس شادی کے اکلوتے براتی تم ہو گے..... سمجھ گئے نا!"

"لیکن میڈم تو ایک شادی شدہ خاتون ہیں اور ان کا شوہر بھی ایک جیولر ہے۔" ظافر نے ابھمن زدہ لہجہ میں پوچھا۔ "میڈم نکاح پر نکاح کیسے کر سکتی ہیں؟"

"مطلب..... پرانے معاملات میں گھستا تمہاری فطرت میں شامل ہے۔" دراز قد سلیم نے طنزیہ لہجہ میں کہا۔ "تم شخص پڑاؤ بیوری بوائے ہی نہیں بلکہ ایک جاسوس بھی ہو۔ تم اپنے کسٹمرز کے ذاتی معاملات پر بھی گہری نظر رکھتے ہو۔ اسی لیے تمہیں معلوم ہے کہ وہ بڑھیا پہلے سے شادی شدہ ہے اور اس کے شوہر کا نام نجیب اللہ ہے جو ایک جیولر ہے۔" سلیم کی بات سن کر ظافر کے ذہن کو ایک جھٹکا سا لگا۔

وہ بے ساختہ سرسراہٹ ہوئی آواز میں مستفسر ہوا۔ "میں نے تمہیں کب بتایا کہ میڈم کے شوہر کا نام نجیب اللہ ہے؟"

"کیا فرق پڑتا ہے۔" سلیم بے پروائی سے کندھے اچکاتے ہوئے بولا۔ "تم ہمیں بتاؤ یا ہم اپنے ذرائع سے معلوم کر لیں، بات تو ایک ہی ہے نا۔ اگر اس جیولر کا نام نجیب اللہ نہیں تو پھر تم اعتراض کر سکتے ہو۔"

"میری تو کچھ سمجھ میں نہیں آ رہا کہ تم لوگ کس قسم کی اوٹ پٹانگ باتیں کر رہے ہو۔" ظافر نے برہمی آمیز لہجہ میں کہا۔ "پہلے تم نے مجھے پولیس کا مخبر گردانا اور اب کوئی جاسوس سمجھ رہے ہو۔ کیا آگے چل کر تم مجھے امریکا کا صدر نامزد کرنے والے ہو؟"

"تم صرف شکل ہی سے جو کر نظر نہیں آتے بلکہ درحقیقت ہو بھی۔" سلیم نے بُرا سا منہ بناتے ہوئے کہا۔ "اس سنگین صورت حال میں بھی تمہیں گھٹیا مذاق کرنے کی پڑی ہے۔"

"سلیم! اگر اس مسخرے کے ساتھ تمہارا تھیسڑ ہو چکا ہے تو چلو کام پر لگ جائیں۔" فدا نے اپنے ساتھی سے کہا۔ "ہمارے پاس زیادہ وقت نہیں ہے۔"

سلیم نے اثبات میں گردن ہلائی اور فدا کی ہمراہی میں چلتے ہوئے کمرے سے نکل گیا۔ ان گفتگوں نے کمرے کا دروازہ بند کرنا ضروری نہیں جانا تھا۔ ظافر کو انہوں نے ایک کرسی پر باندھ رکھا تھا لہذا وہ اس کی طرف سے بے فکر

کی مخبری والے سوال کو نظر انداز کر کے اپنے سیل فون کے لیے بے چین ہو گیا۔ اگرچہ ظافر کے ہاتھ اور کمرے کی جکڑ میں تھے لیکن اس کے چہرے پر نمودار ہونے والے تاثرات اور آنکھوں میں موجود بے قراری نے گن بردار کو اس کی سوچ تک رسائی دلا دی۔

"یہ رہا تمہارا سیل فون۔" پی کیپ والے نے اپنی جیب میں سے ظافر کا سیل فون برآمد کرنے کے بعد اسے دکھاتے ہوئے کہا۔ "تمہیں انٹراکٹیل کرنے کے بعد میں نے تمہارے لباس کی تلاشی لی تو یہ مجھے مل گیا۔ میں نے اسے چیک کرنے کے بعد آف کر دیا تھا اور تمہاری بایک کو بھی بچکے کے اندر پہنچا دیا گیا ہے۔ اسے باہر چھوڑنا ٹھیک نہیں تھا اس لیے میں "عزت و احترام" کے ساتھ اندر لے آیا....."

"تم نے ابھی تک میرے ایک بھی سوال کا جواب نہیں دیا۔" ظافر اس کی یادہ گوئی کو نظر انداز کرتے ہوئے قدرے درشت لہجہ میں مستفسر ہوا۔ "میڈم فرزانہ سے تمہاری کیا دشمنی ہے؟ تم نے ان کے اپارٹمنٹ سے کیا چرایا ہے؟ شکل سے تو تم مجھے ایک ڈکیت ہی لگتے ہو۔"

ان لمحات میں ظافر کے اندر کا نفسیات داں اور سراغ رساں پوری طرح بیدار تھا۔ اگرچہ ان خبیثوں نے اسے ایک کرسی پر باندھ رکھا تھا تاہم اس کے ذہن میں کسی قسم کا ڈر و خوف نہیں تھا۔ اس بات کا اسے اندازہ ہو چکا تھا کہ وہ اس کی جان کے دشمن تو بہر حال نہیں تھے۔ اگر ایسا کچھ ہوتا تو اب تک وہ اسے شوٹ کر چکے ہوتے۔ اس اطمینان نے ظافر کو خاصا پُر اعتماد اور بہادر بنا دیا تھا۔

قبل اس کے کہ گن بردار اس کے کسی سوال کے جواب میں کچھ کہتا، اس کا گینڈا نما سا بھی کمرے میں داخل ہوا اور خاصے بے پروا انداز میں بولا۔ "سلیم! اس کے ساتھ وقت برباد کرنے کی ضرورت نہیں۔ ہمیں اپنے کام پر توجہ دینا چاہیے۔ تم جانتے ہو، وقت کم اور مقابلہ سخت ہے۔"

"میں جانتا ہوں فدا....." پی کیپ والے نے کہا۔ "یہ بندہ بہت زیادہ سوالات کرتا ہے۔ لگتا ہے، آج صبح ناشتے میں اس نے دو، چار کوٹے کھائے ہیں۔ کائیں کائیں کیے جا رہا ہے۔"

"تم لوگ کس قسم کے مشن پر ہو؟" ظافر نے ایک اور سوال داغ دیا۔ "وہ کون سا خاص کام ہے جس پر توجہ دینے کی بات کر رہے ہو؟"

"ہم ایک پُر اسرار خفیہ میرج بیورو چلاتے ہیں۔" پست قامت فدا نے ظافر کی طرف دیکھتے ہوئے انکشاف انگیز



اور مطمئن ہو گئے تھے۔

معلومات فراہم کر دی ہیں ان کی بنیاد پر اب تک اسے اس بنگلے کا محاصرہ کر لیتا چاہیے تھا لیکن یہاں تو حال یہ ہے کہ یہ دونوں شیطان میرا بڑا حشر کرنے والے ہیں۔“

اچانک اسے یاد آیا کہ ساجد سے ہونے والی مختصر سی سیلر ٹاک میں ساجد نے اسے بتایا تھا کہ وہ ڈکیتی کی کسی واردات کو کور کرنے جا رہا تھا۔ اس نے ظافر سے دو وعدے کیے تھے۔ نمبر ایک، ڈکیتی والے معاملے کو نمٹاتے ہی وہ ظافر سے رابطہ کرے گا۔ نمبر دو، وہ میڈم فرزانہ کا حال جاننے کے لیے اپنے بندوں کو اس کے اپارٹمنٹ کی جانب روانہ کرے گا۔ ساجد نے یہ دونوں وعدے نبھادیے تھے یا نہیں، یہ تو آنے والا وقت ہی بتا سکتا تھا۔

☆☆☆

وقت اپنی مخصوص رفتار سے آگے بڑھ رہا تھا۔ دیوار گیر کلاک کی سوئیاں آٹھ تیس کا اعلان کر رہی تھیں۔ گویا، رات نے پڑ پھیلا کر ماحول کو اپنی تاریک گرفت میں لے لیا تھا۔ جب سے ظافر کی آنکھ کھلی تھی، اس نے میڈم فرزانہ، ساجد اور ان دو مردوں سلیم اور فدا کے بارے ہی میں سوچا تھا۔ اسے خود پر دھیان دینے کا خیال ہی نہیں آیا تھا۔ بہر کیف پہلی مرتبہ جب اس نے خود پر توجہ دی تو چونک اٹھا۔

اس کے دونوں بازوؤں کو کرسی کے ہتھوں کے ساتھ اور کمر کو کرسی کی پشت گاہ کے ساتھ باندھا گیا تھا لیکن اس کی دونوں ٹانگیں آزاد تھیں۔ یعنی وہ کرسی پر بیٹھے بیٹھے اپنے دونوں بازوؤں کو محدود فاصلے تک حرکت دینے کے قابل تھا۔ یہ ایک ایسی ”حرکت“ تھی کہ وہ مختصر قدموں کے ساتھ کرسی سمیت اپنی بیٹھنے کی پوزیشن کو برقرار رکھتے ہوئے آگے بڑھ سکتا تھا۔

یہ خاصا صحت مند اور توانا خیال تھا۔ ایسا سوچتے ہی اس کے رگ و پے میں سنسنی سی دوڑ گئی۔ ان لمحات میں اس کا جاسوس ذہن گئی رفتار سے مصروف کار تھا۔ اس نے بے حد احتیاط کے ساتھ، دو، دو اور چار، چار اچ کے بے آواز قدم اٹھانا شروع کر دیے۔ اس کا رخ کمرے کے کھلے ہوئے دروازے کی جانب تھا جہاں سے فدا اور سلیم گزرنے کے بعد اس کی نگاہ سے اوجھل ہو گئے تھے۔ اس ننھی مٹی پیش قدمی کے دوران میں اس نے حتی الامکان اس بات کا خیال رکھا تھا کہ اس کی اس ”نائٹ واک“ کے نتیجے میں کرسی کے پایوں کے فرش پر گھسنے کی آواز پیدا نہ ہو۔ اگرچہ وہ اس کوشش میں صد فیصد کامیاب تو نہیں رہا تھا تاہم کرسی کے گھسنے کی آواز اتنی دھیمی تھی کہ یقیناً اس کمرے سے باہر نہیں گئی تھی۔

ظافر کڑی ”مشقت“ کے بعد کمرے کے دروازے

ان کے جانے کے بعد ظافر پیش آمدہ حالات پر سنجیدگی سے غور کرنے لگا۔ یہ تو روز روشن کے مانند عیاں تھا کہ وہ دونوں خبیث جرائم پیشہ افراد تھے۔ ان کے چہروں کی کڑھکی اور انداز کی سفاکی انہیں انتہائی خطرناک اور درندہ صفت ظاہر کرتی تھی۔ فدا پہلے سے اس نوعمر شدہ بنگلے میں موجود تھا۔ وہ گرے ہائی روف کا تعاقب کرتے ہوئے جب یہاں آیا تو بنگلے کا گیٹ فدا ہی نے کھولا تھا۔ بہر حال، سلیم نے اس امر کی تصدیق کر دی تھی کہ جب ظافر میڈم فرزانہ کے اپارٹمنٹ کے آئی گلاس سے آنکھ لگا کر اندر جھانکنے کی کوشش کر رہا تھا تو اس وقت سلیم اپارٹمنٹ کے اندر موجود تھا۔

میڈم کی جانب سے کسی بھی قسم کا رسپانس نہ پا کر ظافر نے پہلے پہل یہی سوچا تھا کہ شاید میڈم اپنے شوہر سے بے وفائی کا ارتکاب کرتے ہوئے کسی آشنا کے ساتھ وقت گزار رہی ہے۔۔۔۔۔ اپنی اس سوچ پر اسے ندامت کا احساس بھی ہوا تھا۔ خیر۔۔۔۔۔ اب تو یہ صاف ہو گیا تھا۔ میڈم کی مجبوری اور لاچاری کا سبب صرف اور صرف پلی کیپ والا شخص سلیم ہی تھا۔

اگرچہ ظافر کرسی پر بندھا ہوا تھا تاہم ان لوگوں نے اس کے سوچنے پر کسی قسم کی کوئی پابندی عائد نہیں کی تھی۔ اس کا شاطر ذہن کر متلو کی مخصوص نفسیات کی روشنی میں اس امر کا اندازہ تو لگا چکا تھا کہ سلیم ڈکیتی کی نیت سے کسی طرح میڈم کے اپارٹمنٹ میں گھسا تھا۔ اغلب امکان تھا کہ اس نے میڈم کو بے بس کر کے اس کے اپارٹمنٹ میں موجود نقدی اور قیمتی زیورات کا صفایا کر کے ایک بڑی ”کامیابی“ حاصل کر لی تھی۔

انہی سوچوں سے الجھتے ہوئے ظافر کا دھیان اپنے دوست ساجد کی طرف چلا گیا۔ اس منحوس بنگلے کی جانب پیش قدمی کرنے سے قبل اس نے ساجد سے رابطہ کرنے کی حتی الامکان کوشش کی تھی لیکن ساجد نے اس کی کال پک نہیں کی تھی۔ ناچار اس نے ساجد کے لیے وائس نوٹ چھوڑ دیا تھا اور اس بنگلے کی لوکیشن بھی اسے سینڈ کر دی تھی اور اس بات کو ڈیڑھ گھنٹے سے زیادہ گزر چکا تھا مگر ابھی تک ساجد کی طرف سے کسی قسم کی کارروائی نہیں ہوئی تھی۔

”یہ ساجد کا بچہ کہاں مر گیا ہے؟“ ظافر نے جھنجھلاہٹ آمیز انداز میں خود کلامی کی۔ ”ٹھیک ہے، میرا نمبر اسے آف مل رہا ہو گا لیکن میں نے اسے جس قدر



خاطر کے دل کی دھڑکن کا ایک بڑھ گئی۔ تھیلے میں بند بلی والی "پوٹلی" تو اس کے سامنے رکھی تھی۔ بس، اب تب میں وہ بلی تھیلے سے باہر آنے کو تھی۔ خاطر کے بیشتر اندازے درست ثابت ہو چکے تھے لیکن ان واقعات کے بکھرے ہوئے موتیوں کو ایک دھاگے میں پرونا باقی رہ گیا تھا۔ ان دونوں نامراد ڈاکوؤں نے خاصا لمبا ہاتھ مارا تھا۔ خاطر ان کے بارے میں سوچ ہی رہا تھا کہ کمرے کے اندر سے ٹی وی کی آواز آنے لگی۔ وہ ہمت نہ گنوا کر دیکھ گیا۔

"آج سیر شام شہر میں ایک میگا ڈکیتی کی واردات....." کسی نیوز چینل سے رپورٹ کیا جا رہا تھا۔ خبر پڑھنے والی خاتون کالب دلچسپے حد سنسنی خیز تھا۔ "پولیس کے اندازے کے مطابق، وہ دو شاطر ڈاکو تھے اور دونوں ہی مسلح..... ایک ڈاکو نے شہر کے معروف جیولر نجیب اللہ کی بیوی فرزانہ کو اس کے اپارٹمنٹ میں کرسی پر باندھ کر گن پوائنٹ پر رکھا ہوا تھا اور سیل فون کے ذریعے اس کی ڈری سہمی آواز کو اس کے شوہر تک پہنچا رہا تھا۔ دوسرا ڈاکو گن بہ دست نجیب اللہ کی شاپ میں موجود تھا اور وہاں پر رکھے ہوئے اصلی طلائی زیورات اور نقدی کو سمیٹ رہا تھا۔ نجیب اللہ اپنی اہلیہ کو کسی قسم کا نقصان پہنچنے نہیں دیکھ سکتا تھا اس لیے اس گن بردار ڈاکو کا ہر مطالبہ پورا کر دیا۔ اپارٹمنٹ میں فرزانہ کو یرغمال بنانے والا ڈاکو بھی بہ وقت رخصت گھر کا صفایا کر گیا تھا۔ نجیب اللہ کی اطلاع پر پولیس نے اپارٹمنٹ پر جا کر فرزانہ کو ریسکیو کر لیا ہے۔ اس سانحے نے فرزانہ کے دل و دماغ پر بڑا گہرا اثر ڈالا ہے۔ وہ اس وقت ایک پرائیویٹ اسپتال کے آئی سی یو میں زیر علاج ہے۔ پولیس ان دونوں چال باز ڈاکوؤں کو پورے شہر میں ڈھونڈ رہی ہے۔"

ٹی وی کی آواز آنا بند ہو گئی۔ ان دونوں میں سے کسی نے ٹی وی کو آف کر دیا تھا۔ اس پورے واقعے کا پس منظر اور پیش منظر خاطر پر عیاں ہو چکا تھا۔ یہ جان کر اسے قدرے اطمینان ہوا تھا کہ میڈم ڈاکٹروں کی زیر نگرانی زندگی تھی۔ وہ مہربان عورت خاطر کی کچھ بھی نہیں لگتی تھی لیکن نہایت ہی مختصر عرصے میں وہ اس کے دل و دماغ میں ایک خاص اور محترم مقام بنا چکی تھی۔ وہ فرزانہ کے بارے میں سوچ ہی رہا تھا کہ فدا کی کبیر آواز نے اس کی سماعت تک رسائی حاصل کر لی۔ "سلیم! تم بالکل صحیح کہہ رہے ہو۔ باہر کے حالات ہماری موافقت میں نہیں ہیں۔ کم از کم آج کی رات تو ہمیں اس جھگڑے پر قیام کرنا چاہیے لیکن....."

فدا نے پراسرار انداز میں جملہ ادھورا چھوڑا تو سلیم

کے نزدیک پہنچ گیا۔ اسی لمحے ایک خیال بجلی کے کوندے کے مانند اس کے ذہن میں لپکا۔ وہ اچھوتا خیال دراصل ایک فٹنٹک آئیڈیا تھا۔ اس نے خود کو بھی سنا ڈالی کہ یہ خیال اسے پہلے کیوں نہیں آیا تھا..... خیر، اس فوری خیال کے تحت وہ بہ آہستگی کرسی کو اپنی تشریف پر لادے رکوع کے بل "کھڑا" ہو گیا۔ اس کے بازو اور کمر کرسی کے ساتھ بندھے ہوئے تھے۔ نئی پوزیشن کو دیکھ کر یہ کہنے میں کوئی حرج نہیں تھا کہ وہ کرسی اس کی کمر پر بندھی ہوئی تھی۔ اس کے پاؤں حرکت کے لیے آزاد تھے لہذا وہ حالت رکوع میں رہتے ہوئے دبے قدموں کمرے سے باہر نکل آیا۔

وہ فی الوقت دوڑنے کی پوزیشن میں نہیں تھا۔ بہر حال اس کی اس لوبی لنگری کوشش نے اسے جھگڑے کے ایک دوسرے کمرے تک پہنچا دیا۔ مذکورہ کمرے کا دروازہ نیم وا تھا جہاں سے روشنی چھن کر باہر آرہی تھی۔ وہ دونوں ردیل کمرے کے اندر موجود تھے اور کسی بات پر بحث و تکرار میں مصروف تھے۔ خاطر دروازے کے نزدیک ہی ایک تاریک مقام پر رک گیا تاکہ تسلیم اور فدا کے مابین ہونے والی گفتگو کو سن سکے۔ نیم وا دروازے کے توجہ سے ان کی آواز صاف سنائی دے رہی تھی۔ خاطر نے کرسی پر بیٹھنے کے بعد اپنی سماعت کو ان کی بات چیت پر لگا دیا۔ "سلیم! ہم دونوں نے اپنے حصے کا کام خوش اسلوبی سے نمٹا دیا ہے۔" فدا اپنے ساتھی سے کہہ رہا تھا۔ "اس مشن کی کامیابی پر بیس لاکھ کمیشن اور پچاس سے ساٹھ لاکھ روپے مالیت کے طلائی زیورات ہمارے ہاتھ لگ چکے ہیں۔ میری مان تو تو ہم اس سونے اور کمیشن کو آپس میں برابر بانٹ کر الگ الگ سمت میں نکل جاتے ہیں۔ ہمارا ایک ساتھ رہنا ہم دونوں کے لیے خطرناک ثابت ہو سکتا ہے۔"

"اس بات میں تو کسی شک کی گنجائش نہیں کہ لوٹ کا مال ہم دونوں میں برابر ہی تقسیم ہوگا۔" سلیم کی جوابی آواز خاطر کی سماعت سے ٹکرائی۔ "لیکن میں سمجھتا ہوں، آج کی رات ہمیں اسی جھگڑے پر گزارنا چاہیے۔ باہر معاملہ خاصا گرم ہے۔ فی الحال یہ جھگڑا ہمارے لیے ایک محفوظ پناہ گاہ ہے۔" "باہر کے معاملات کس قدر گرم ہیں اس کا اندازہ بھی لگا لیتے ہیں۔" فدا نے ٹھہرے ہوئے لہجے میں کہا۔ "تم ٹی وی آن کر کے کوئی نیوز چینل لگا دو۔ صورت حال خود ہی واضح ہو جائے گی۔"

"ہاں..... یہ تم بالکل ٹھیک کہہ رہے ہو۔" سلیم نے جلدی سے کہا۔



نے اضطرابی لہجے میں استفسار کیا۔ ”لیکن کیا؟“  
 ”باہر کے خطرات کا تو ہم نے ذکر کر لیا.....“ فدا  
 ٹھہرے ہوئے لہجے میں بولا۔ ”ایک خطرہ اس بنگلے کے  
 اندر بھی موجود ہے۔“

”تم کس خطرے کی بات کر رہے ہو؟“  
 ”وہ پڑا ڈیلوری بوائے.....“ فدا نے سرسراتی ہوئی  
 آواز میں جواب دیا۔ ”جو کہیں سے بھی بوائے نظر نہیں آتا۔“  
 ”میں نے اس بندے کو کرسی پر کس کر باندھ رکھا  
 ہے۔“ سلیم نے بڑے اعتماد سے کہا۔ ”وہ ہلنے چلنے کے قابل  
 نہیں ہے۔ وہ ہمیں کسی بھی طرح کا نقصان نہیں پہنچا سکتا۔“  
 ”اس کا کرسی پر بندھے ہونا اور کسی بھی طرح  
 ہمارے لیے نقصان دہ ثابت ہونا دو الگ باتیں ہیں سلیم۔“  
 فدا نے سوچ میں ڈوبے ہوئے لہجے میں کہا۔ ”وہ فرزانہ اور  
 اس کے شوہر نجیب اللہ کو جانتا ہے۔ وہ ہم دونوں کے ناموں  
 سے واقف ہو چکا ہے اور اس نے ہماری صورتیں بھی دیکھ لی  
 ہیں اور..... اور اگر میں غلط نہیں تو وہ بڑی حد تک ہمارے  
 کردار سے بھی آگاہ ہو گیا ہے۔ وہ تمہارا تعاقب کرتے  
 ہوئے فرزانہ کے اپارٹمنٹ سے یہاں تک پہنچا ہے۔ اگر  
 کسی بھی طرح وہ اپنی بندشیں کھول کر آزاد ہو گیا تو وہ  
 ہمارے لیے دردناک موت کا پیا مبر ثابت ہو سکتا ہے۔“  
 ”تمہاری بات میں وزن ہے فدا.....“ سلیم کی  
 تشویش بھری آواز ابھری۔ ”پھر بتاؤ، اس کم بخت اندرونی  
 خطرے کا کیا کریں؟“

”وہ جب تک زندہ ہے، ہمارے سروں پر تیز دھار  
 شمشیر کے مانند لٹکتا رہے گا۔“ فدا نے سفاک لہجے میں  
 جواب دیا۔ ”اس کا کام تمام کرنا ناگزیر ہے۔“  
 دروازے کے باہر ایک تاریک گوشے میں موجود  
 ظافر کی ریڑھ کی ہڈی میں ایک سرد لہری دوڑ گئی۔ فدا نے  
 اس کی موت کا اعلان کر دیا تھا۔ وہ بے بسی اور بے کسی کی  
 موت مرنے کے لیے ہرگز تیار نہیں تھا لہذا اپنے بچاؤ کے  
 بارے میں سوچنے لگا۔

”میرے ذہن میں ایک آئیڈیا ہے۔“ سلیم نے  
 جذبات سے عاری لہجے میں کہا۔ ”لیکن اس کام کی تکمیل  
 کے لیے تمہیں میرا ساتھ دینا ہوگا۔“

”میں ضرور ساتھ دوں گا۔“ فدا ایک لفظ پر دباؤ  
 ڈالتے ہوئے بولا۔ ”بتاؤ، کرنا کیا ہے؟“

”ہم دونوں مل کر اس کرسی سمیت کمرے کے واش  
 روم میں لے جاتے ہیں۔“ سلیم اپنے آئیڈیا کی وضاحت

کرتے ہوئے بتانے لگا۔ ”اور پھر ایک بے آواز گولی اس  
 کی کھوپڑی میں آر پار۔ اس کے بعد واش روم کا دروازہ  
 لاک.....“ لمحاتی توقف کر کے اس نے ایک گہری سانس  
 خارج کی پھر بات مکمل کرتے ہوئے بولا۔

”اس بنگلے کو آباد ہونے میں ابھی کچھ عرصہ لگے گا۔  
 جب اس بنگلے میں آکر بننے والے واش روم کھول کر ”مسٹر  
 پڑا“ کی کرسی پر بندھی ہوئی گلی سڑی یا کم از کم اکڑی ہوئی لاش  
 کو دریافت کریں گے، ہم اس بنگلے بلکہ اس شہر سے سیکڑوں  
 میل دور ایک نئی زندگی کی شروعات کر چکے ہوں گے۔“

”تمہارے آئیڈیا میں جان ہے سلیم۔“ فدا نے  
 سراہنے والے انداز میں کہا۔ ”اور مجھے یہ خاص نیک بھی لگ  
 رہا ہے۔ میں نے سُن رکھا ہے کہ نیکی کے کام میں سستی یا  
 غفلت نہیں دکھانا چاہیے۔ تم اس بارے میں کیا کہتے ہو؟“  
 ”اس پوائنٹ پر میں تم سے کامل اتفاق کرتا ہوں۔“

سلیم نے توانا لہجے میں جواب دیا۔ ”آؤ، نیک کام پر لگ  
 جاتے ہیں۔“

ظافر کے بدن پر سر تا پا چیونٹیاں سی ریگنے لگیں۔  
 آنے والے لمحات انتہائی سنگین اور مہلک ثابت ہو سکتے  
 تھے۔ اس نے ان دونوں ڈاکوؤں کو اپنے قتل کا پروگرام  
 فائل کرتے سُن لیا تھا۔ اس کا پورا جسم ٹھنڈا پڑ چکا تھا تاہم  
 سب سے اچھی اور امید افزا بات یہ تھی کہ اس خطرناک  
 صورت حال میں بھی ظافر نے ہمت کا دامن ہاتھ سے نہیں  
 چھوڑا تھا۔ اس کے اندر ان لٹیروں سے دو، دو ہاتھ کرسنے کی  
 خواہش ابھی تک بیدار اور جوان تھی۔ ظافر نے سچویشن کے  
 تقاضوں کو نظر میں رکھتے ہوئے سانس روک لی اور کسی بھی  
 فوری کارروائی کے لیے ذہنی طور پر تیار ہو گیا۔

سلیم اور فدا کے وہم و گمان میں بھی نہیں تھا کہ وہ  
 دونوں جس شخص کو شوٹ کرنے جا رہے تھے وہ دروازے  
 کے پہلو میں دم سادھے ”بیٹھا“ تھا۔ وہ اپنی ہی دھن میں  
 کمرے سے لٹکے اور دائیں بائیں دیکھے بغیر آگے بڑھ  
 گئے۔ ظافر نے سکون کی سانس لی کہ ان میں سے کسی کی اس  
 پر نگاہ نہیں پڑی تھی۔

دونوں کمروں کے درمیان ایک مستطیل لاؤنج تھا۔  
 وہ دونوں جیسے ہی مذکورہ لاؤنج کے آخری حصے میں پہنچے،  
 ظافر ”حرکت“ میں آگیا۔ اسے جو بھی کرنا تھا، ایک منٹ  
 کے اندر ہی کرنا تھا۔ اس کے پاس اس سے زیادہ وقت نہیں  
 تھا۔ وہ دونوں ظافر کو اس کمرے میں نہ پا کر پہلے تو حیران  
 ہوتے اور پھر پریشان۔ اس کے بعد انہوں نے اس کی



## کارگزار

سیل فون اور ایک تیز دھار والا کھلا ہوا چاقو رکھا تھا۔  
ان دونوں چیزوں کو دیکھ کر ظافری آنکھوں میں  
پر جوش چمک نمودار ہوئی اور اس کا دل خوشی سے جھوم اٹھا۔  
اس نے ایک خطیر نقد رقم اور لاکھوں روپے مالیت کے طلائی  
زیورات کو یکسر نظر انداز کرتے ہوئے، بیڈ سائڈ ٹیبل کا رخ  
کیا۔ ان لمحات میں ظافری نگاہ میں آزادی کی نعمت ہر مادی  
شے پر بھاری تھی۔

وہ رکوع کے بل چلتے ہوئے اپنی منزل پر پہنچا اور  
آگے کو جھک کر اس نے کھلے ہوئے چاقو کے دتے کو اپنے  
دانتوں میں دبا کر میز پر سے اٹھالیا۔ اس کے ذہن نے  
فوری طور پر جو سوچا تھا وہ کوئی حلوا کام ہرگز نہیں تھا لیکن  
ظافری کے پاس اور کوئی آپشن بھی نہیں تھا۔ وہ اپنے دائیں  
ہاتھ کے اوپر جھکا اور دانتوں میں دبے ہوئے تیز دھار چاقو  
کی خطرناک دھار کو بہ احتیاط بازو کی رسی پر آزمانے لگا۔  
اس عمل کے دوران میں وہ اپنے سر اور کمر کی تکلیف کو بالکل  
فرا موٹ کر بیٹھا تھا۔ سلیم نے اس کے سر کے عقبی حصے میں  
ایک کاری ضرب لگائی تھی جس کے نتیجے میں وہ دنیا و مافیہا  
سے بے خبر ہو گیا تھا۔ اب آگے جھک کر بازو والی رسی کاٹنے  
ہوئے اس کی کمر میں کھنچاؤ کے باعث بے پناہ تکلیف بھی  
ہورہی تھی۔

مہر آزما اور وقت طلب کوشش کے بعد وہ اپنے  
دائیں بازو کو رسی کی جکڑ سے آزاد کرانے میں کامیاب ہو  
گیا۔ اس نے نہایت ہی احتیاط اور مہارت کے ساتھ بائیں  
بازو اور کمر والی رسیوں کو بھی کاٹ ڈالا اور بیڈ سائڈ ٹیبل پر  
سے اپنا سیل فون اٹھا کر آن کر لیا۔ اسی لمحے کمرے کے باہر  
ان منحوس ڈاکوؤں کے قدموں کی آواز ابھری۔

”وہ حرام زادہ کرسی سمیت کہاں غائب ہو  
گیا.....؟“ سلیم کی جھنجھلاہٹ بھری آواز ظافری سماعت  
سے ٹکرائی۔

کمرے کا دروازہ اگرچہ لاک تھا لیکن سلیم کی  
جھنجھلاہٹ اتنی بلند آہنگ تھی کہ ظافری کو اس کی بات سمجھنے میں  
کوئی دشواری پیش نہیں آئی تھی۔ فدا نے سلیم کے استفسار  
کے جواب میں چونکے ہوئے لہجے میں کہا۔

”سلیم! ہم نے یہاں سے جاتے ہوئے کمرے کا  
دروازہ کھلا چھوڑ دیا تھا مگر اب یہ بند دکھائی دے رہا ہے۔  
مجھے یقین ہے، وہ خبیث اسی کمرے میں چھپا ہوا ہے۔“  
”سارا کیش اور جیولری بھی تو اسی کمرے کے اندر  
ہے۔“ سلیم نے تشویش بھرے لہجے میں کہا۔ ”ہمیں فوراً

حلاش کا کام شروع کر دینا تھا اور وہ بھی اس نیت کے ساتھ  
کہ کرسی پر بندھا ہوا یرغمالی جہاں بھی اور جس بھی حالت میں  
دکھائی دے، اسے موت کے گھاٹ اتار دیا جائے۔

ظافری نے میکا کی انداز میں، رکوع کے بل جھک کر  
”چلتے“ ہوئے اس کمرے کے اندر رسائی حاصل کر لی  
جہاں اس نے فدا اور سلیم کو باتیں کرتے سنا تھا۔ وہ انتہائی  
نازک اور جان لیوا لمحات تھے۔ کمرے کے اندر داخل  
ہوتے ہی اس نے پشت پر بندھی ہوئی کرسی سے دھکا دے  
کر دروازے کو بند کر دیا۔ ڈاکوؤں نے بے ہوشی کی حالت  
میں ظافری کو کرسی پر بٹھا اس کے بازوؤں اور کمر کو کرسی کے  
ساتھ باندھ دیا تھا۔ ٹھنکی اعتبار سے ظافری کو کرسی کے ساتھ  
باندھا گیا تھا لیکن ظافری جاسوسانہ سوچ نے ”اب سائڈ  
ڈاؤن“ کا فارمولا استعمال کر کے اس ٹکنیک کو الٹا کر رکھ دیا  
تھا۔ اسے رکوع کی حالت میں جھکا دیکھ کر بادی النظر میں  
یہی کہا جاسکتا تھا کہ کرسی کو اس کی کمر پر باندھا گیا تھا۔

کمرے کے دروازے کو بند کر دینا کافی نہیں تھا۔ وہ  
دونوں ظافری کو اس کمرے میں نہ پا کر سب سے پہلے ادھر ہی کا  
رخ کرتے لہذا ان کی جانب سے خود کو محفوظ کرنا سب سے  
زیادہ ضروری اور اہم تھا۔ ظافری کے شاطر ذہن نے موجودہ  
صورت حال کو اڈاپٹ کر لیا تھا۔ اس نے دروازے کے لٹوٹنا  
چینل کی جانب پشت کی۔ دروازے اور ظافری کے درمیان  
اس کی کمر پر لدی ہوئی کرسی تھی جس کے چاروں پائے  
دروازے سے چند سوت کے قاصصے پر تھے۔ وہ رکوع کی  
پوزیشن میں کچھ اور جھکا تو کرسی کا پچھلا دائیں طرف کا پایا لٹو  
کے عین سامنے آگیا۔ اس نے ذہن میں سوچے ہوئے  
منصوبے کے عین مطابق، مذکورہ پائے سے دروازے کے لٹو  
(چینل) پر ”کاری“ ضرب لگائی۔ اگلے ہی لمحے ایک سریلی  
”ٹلک“ کی آواز ابھری اور لٹو کے وسط میں موجود ٹھنکی سی  
ٹاب، لاک کے پیٹ میں گھس گئی۔ اب چابی کے بغیر باہر  
سے اس دروازے کو کھولنا ممکن نہیں رہا تھا۔

ظافری نے ایک آسودہ اور اطمینان بخش سانس خارج  
کی اور اس کمرے کا جائزہ لینے لگا۔ وہ ایک بیڈ روم تھا۔  
ایک دیوار پر ایل ای ڈی لگا ہوا تھا جو آف تھا۔ دو منٹ پہلے  
ظافری نے یقیناً ایل ای ڈی اسکرین پر نجیب اللہ کی جیولری  
شاپ میں ہونے والی میگا ڈکیتی کی خبر سنی تھی اور مذکورہ ڈکیتی  
میں لوٹا جانے والا سونا اور کیش اس وقت ظافری کی نگاہ کے  
سامنے بیڈ پر پڑا تھا لیکن یکا یک اس کی توجہ کا مرکز، بیڈ  
سائڈ ٹیبل بن گئی۔ اس گلاس ٹاپ چھوٹی سی ٹیبل پر ظافری کا



ہیں۔ تم حوصلہ رکھو۔ ہم تمہارا ایک بال بھی ہانکا نہیں ہونے دیں گے۔“

”میں نے ہمت اور حوصلے سے کام لیا ہے تو اب تک زندہ اور سلامت ہوں۔“ ظافر نے پُر اعتماد لہجے میں کہا۔

”میری کہانی سنو گے تو دنگ رہ جاؤ گے۔“

”ضرور سنوں گا۔“ یہ کہتے ہوئے ساجد نے لائن کاٹ دی۔ ”ہم ہنگلے کا محاصرہ کرنے جا رہے ہیں۔ تم کسی بھی طرح خود کو دو، تین منٹ تک زندہ رکھنے کی کوشش کرو۔ اس کے بعد میں سب سنبھال لوں گا۔“

ادھر ساجد کی بات ختم ہوئی، ادھر کمرے کے دروازے پر تیز دستک سنائی دی، پھر سلیم کی کرخت آواز ابھری۔

”تم یہ ٹھیک نہیں کر رہے ہو۔ دروازہ کھول دو۔ ہم ٹین پر سنٹ تمہیں بھیجی دے دیں گے۔“

”ہمیں پتا ہے، تم کمرے کے اندر موجود ہو۔“ فدا نے کہا۔ ”تم نے خود کو کرسی کی جکڑ بندی سے کیسے آزاد کرایا، یہ سمجھ میں نہیں آ رہا لیکن ایک بات اچھی طرح اپنی کھوپڑی میں بٹھا لو کہ میرے تین گنتے تک اگر تم نے دروازہ نہیں کھولا تو میں لاک پر فائر کر کے اسے توڑ ڈالوں گا۔ اس کے بعد میں تمہارے جسم میں اتنے سوراخ کروں گا کہ دنیا کا کوئی بھی کیکلو لیٹر انہیں شمار نہیں کر سکے گا۔ ایک!“

ظافر نے سیل فون کو جیب میں رکھا، چاقو کو پینٹ کی بیلٹ میں اڑسا اور کرسی کو دونوں ہاتھوں میں مضبوطی سے تھام کر حملہ کرنے والی پوزیشن میں دروازے سے ذرا ہٹ کر کھڑا ہو گیا۔ دروازہ کھلنے پر ان میں سے جو بھی اندر داخل ہوتا، ظافر بازوؤں کی پوری قوت سے کرسی کو اس کے سر پر توڑ ڈالتا۔ بعد کی بعد میں دیکھی جاتی۔

”دو.....!“ فدا غصیلے لہجے میں دہاڑا۔ ”دروازہ کھولو..... ابھی کے ابھی.....“ اس کی گنتی کے دوران میں دروازے پر مسلسل دھتک کا عمل بھی جاری تھا۔ سلیم کی تشویش سے بھری آواز ظافر کی سماعت تک پہنچی۔ وہ فدا سے کہہ رہا تھا۔

”یہ کمینہ کہیں سارا مال سمیٹ کر کھڑکی کے راستے فرار نہ ہو جائے۔ ہم میں سے ایک کو ہنگلے کے عقبی حصے میں جانا چاہیے۔“

کسی عقبی کھڑکی کا ذکر سن کر بے ساختہ ظافر نے اپنے پہلو میں نگاہ دوڑائی اور مذکورہ کھڑکی اسے نظر آ گئی۔ اسی لمحے فدا کی شیشائی ہوئی آواز ابھری۔ وہ اپنے سامنے سے

کمرے کے اندر پہنچنا ہوگا۔ کہیں وہ کمینہ ہماری ”محنت کی کمائی“ پر ہاتھ صاف نہ کر دے۔“

”ایسا کرنے سے پہلے میں اس کی گردن توڑ ڈالوں گا۔“ فدا کی فراہٹ بھری آواز سنائی دی۔ ”وہ کل کا بچہ ہمیں چونا لگائے گا..... نہیں میں اسے پورے کا پورا اٹھا کر اون میں ڈالوں گا اور اس کا پزیرنا کفری میں تقسیم کر دوں گا۔“

ان دونوں کی اس ہوائی دھمکی آمیز بکواس کے دوران میں ظافر نے ساجد کو کال لگا دی تھی اور ظافر کی خوش قسمتی کہ ساجد نے پہلی ہی گھنٹی پر اس کا فون اٹینڈ بھی کر لیا تھا۔ ظافر، ساجد کی طرف سے اچھا خاصا بھرا بیٹھا تھا۔ اس کے ”ہیلو“ کے جواب میں ظافر اس پر برس پڑا۔

”تم انسان ہو یا حیوان.....“ ظافر نے تپتے ہوئے لہجے میں کہا۔ ”میں کب سے تمہارا نمبر ٹرائی کر رہا تھا اور تم.....“

”میں پہلے پوکیس والا ہوں۔ اس کے بعد انسان ہوں اور حیوان کا نمبر انسان کے بعد آتا ہے۔“ ساجد اس کی بات پوری ہونے سے پہلے ہی بول اٹھا۔ ”اور جہاں تک نمبر ٹرائی کرنے کی بات ہے تو یہ کام میں بھی کافی دیر سے کر رہا ہوں مگر تمہارا نمبر سو پچھڑ آف آ رہا تھا۔ جب پہلے میری تم سے بات ہوئی تو اس وقت میں نجیب اللہ کی جیولری شاپ کی طرف جا رہا تھا۔ ہمیں وہاں ڈکیتی کی واردات کی اطلاع ملی تھی اور ہاں..... تم نے جس میڈم فرزانہ کے بارے میں بتایا تھا، اسے ریسکیو کر لیا گیا ہے..... وہ نجیب اللہ کی بیوی ہے اور.....“

”مجھے یہ سب معلوم ہو چکا ہے۔“ اب کی بار ظافر نے قطع کلامی کی۔ ”صرف اتنا بتا دو کہ اس وقت تم کہاں ہو؟“

”تمہاری بھیجی ہوئی لوکیشن کے انتہائی قریب.....“ ساجد نے جواب دیا۔ ”بس ہم ہنگلے والی گلی میں داخل ہو رہے ہیں۔ تم خیریت سے ہونا؟“

”ابھی تک تو زندہ ہوں۔“ ظافر نے ایک آسودہ سانس خارج کرتے ہوئے کہا۔ ”میں نے ڈاکوؤں کی غفلت سے فائدہ اٹھا کر خود کو کولونے ہوئے مال والے کمرے میں بند کر لیا ہے اور وہ دونوں بد معاش سائیلنسر لگی گنز کے ساتھ کمرے کے دروازے پر کھڑے ہیں۔ وہ کسی وقت بھی دروازے کے لاک کو گولی سے اڑا کر کمرے میں کھسکتے ہیں۔ جانتے ہونا..... ان کا اگلا نشانہ کون ہوگا؟“

”ہمت رکھو یار۔ تمہیں کچھ نہیں ہوگا۔“ ساجد نے تسلی آمیز لہجے میں کہا۔ ”ہم نے ہنگلے سے چند گز کے فاصلے پر موہاٹل کو روک لیا ہے۔ میرے ساتھ آٹھ مسلح پولیس والے



کاؤ گزار

دروازے کی اوٹ سے نکل کر اس کے سر پر کرسی کو توڑ ڈالا تھا۔ ظافر کے اس وار میں جسم و جاں کی طاقت کے علاوہ بے پناہ غم و غصہ بھی شامل تھا۔

فدا کی آنکھوں کے سامنے اندھیرا پھیل گیا۔ ظافر کا حملہ اتنا اچانک اور زوردار تھا کہ فدا کو چیخنے یا چلانے کی مہلت ہی نصیب نہیں ہوئی تھی۔ اس نے میکا کی انداز میں دونوں ہاتھوں سے اپنے سر کو تھاما اور اناج سے بھری ہوئی بوری کے مانند ”دھب“ سے کمرے کے فرش پر جا گرا۔

فدا کے زمین بوس ہونے کا منظر سلیم نے اپنی آنکھوں سے دیکھا تھا اور اسی منظر کے فریم میں اسے ظافر کرسی بد دست بھی نظر آیا تھا۔ ظافر کی ہنگامی کارروائی سلیم کی نگاہ سے چھپی نہیں رہی تھی۔ ایک لمحے کے لیے تو اس کے دماغ نے کام کرنا چھوڑ دیا تھا۔ وہاں جو کچھ بھی ہوا تھا اس کی سلیم کو توقع نہیں تھی۔

لمحے بھر کی غائب دماغی کے بعد جب سلیم کے حواس بحال ہوئے تو بہت دیر ہو چکی تھی۔ وہ یکا یک دو طرفہ مصیبت میں گھر گیا تھا۔ سامنے سے ظافر نے زخم خوردہ کرسی سے اس پر وار کیا اور عقب سے ایک تھکسانہ آواز اس کی سماعت سے ٹکرائی۔ ساجد کے لہجے میں بلا کا اعتماد پایا جاتا تھا۔

”گن پھینک دو۔ تم اس وقت پولیس کے گھرے میں ہو.....“

”پائے رفتن نہ جائے ماندن“ ایسی صورت حال نے سلیم کو بوکھلا کر رکھ دیا اور اسی بوکھلاہٹ میں اس نے ظافر پر گولی چلا دی۔ یہ وہی لمحہ تھا جب ظافر کرسی سے اس پر وار کر چکا تھا۔

سلیم کی گن سے فائر ہونے والی بے آواز گولی ظافر کے دائیں کندھے کو چھلنے ہوئی گزر گئی اور..... ظافر کی گھمائی ہوئی گھائل کرسی نے سلیم کے چہرے کا سوا ستیاناس مار کر رکھ دیا۔ وہ زخمی درندے کے مانند چلایا اور دونوں ہاتھوں میں اپنے چہرے کو چھپا کر زمین پر بیٹھ گیا۔ اس کے منہ سے ظافر کے لیے مغلطات کا گٹر ابل رہا تھا۔

ساجد کے حکم پر سلیم اور فدا کو ہتھکڑی پہنا دی گئی۔ سلیم کا چہرہ بڑی طرح زخمی ہو چکا تھا اور فدا بے ہوش تھا۔ اس کے سر سے خون بہہ رہا تھا۔ ان دونوں ڈاکوؤں کو اس حال میں پہنچانے والا ظافر تھا جو اپنا گھائل کندھا تھامے ایک طرف کھڑا تھا۔ قبل اس کے کہ ساجد، ظافر کی خیریت دریافت کرتا، اس کا فون بج اٹھا۔

”ہیلو سرا“ ساجد نے فوراً کال پک کر لی۔ دوسری

مخاطب تھا۔

”سلیم! لگتا ہے تمہارا دماغ خراب ہو گیا ہے۔“

”کیوں..... میں نے ایسا کیا کہہ دیا؟“ سلیم نے

پوچھا۔

”تم جس کھڑکی کی بات کر رہے ہو، اس پر آہنی گرل نصب ہے۔“ فدا نے کہا۔ ”اس کمرے میں آمد و شد کا صرف ایک ہی دروازہ ہے جو اس اجاق کے لاک کر دیا ہے۔ وہ ہمارے مال کے ساتھ یا پھر خالی ہاتھ یہاں سے فرار نہیں ہو سکتا۔ اس کم بخت کی دردناک موت میرے ہی ہاتھوں لکھی ہے۔“

ظافر نے ایک بار پھر عقبی کھڑکی کی جانب دیکھا اور اسے کھڑکی کے باہر کسی پراسرار حرکت کا احساس ہوا۔ یہ اس کا وہم نہیں تھا۔ اگرچہ کھڑکی کے اس پارتا ریکی کاراج تھا مگر اسی تاریکی میں ظافر نے ایک انسانی ہیولہ اُدھر سے اُدھر جاتے دیکھا تھا۔ تھوڑی دیر پہلے سلیم نے بچکے کے عقبی حصے میں جانے کی بات کی تھی لیکن فدا نے اس کی تجویز کو یکسر مسترد کر دیا تھا۔ تو..... تو پھر ظافر نے جو سایہ سا اُدھر سے اُدھر جاتے دیکھا تھا، وہ یقیناً ساجد کا کوئی آدمی تھا۔ گویا..... پولیس نے بچکے کے اندر گھس کر اپنی کارروائی کا آغاز کر دیا تھا۔

”میں دو تک گن چکا ہوں.....“ فدا کی بیزار کن آواز ظافر کی سماعت سے ٹکرائی۔ ”اس کے بعد ہے تین..... اور تین کے بعد تمہاری موت..... تمہاری بھلائی اسی میں ہے کہ دروازہ کھول دو..... میں تین کہنے کے بعد دروازے کا لاک توڑ ڈالوں گا۔ پھر تم مجھ سے کسی رعایت کی امید نہیں رکھنا۔“

یہ دیکھ کر کہ پولیس کے مستعد جوان بچکے میں داخل ہو چکے تھے، ظافر ہر فکر و غم سے بے نیاز ہو گیا تھا۔ وہ سانس روک کر دروازے کا لاک ٹوٹنے کا انتظار کرنے لگا۔

”تین.....!“ فدا نے سنسناتی ہوئی آواز میں کہا۔

”فدا لاک کو اڑا دو۔“ سلیم کی تھکسانہ آواز ابھری۔

”یہ کبھی سیدھی انگلی سے ٹکٹنے والا نہیں ہے۔“

فدا نے فوراً سے پیشتر سلیم کے مشورے کو عملی جامہ پہنا دیا۔ فدا کی گن سے ٹکٹنے والی گولی اگرچہ سائیلنسر کی وجہ سے بے آواز تھی لیکن اس نے دروازے کے لاک پر جو قیامت ڈھائی اس کی آواز پورے بچکے میں سنائی دی۔ اس کے ساتھ ہی فدا نے ایک خوفناک دھکے سے دروازہ کھول دیا۔

کمرے کے اندر فدا کو ظافر کے سوا سب کچھ جوں کا توں دکھائی دیا۔ یہ وہ آخری منظر تھا جو اس نے آج کی تاریخ میں دیکھا کیونکہ اگلے ہی لمحے ظافر نے کھلے ہوئے



جانب اس کا سینئر آفیسر تھا۔ وہ رپورٹ دینے والے انداز میں بولا۔ ”حالات ہمارے قابو میں ہیں سر۔ آپ کب تک پہنچیں گے؟“

”مجھے جائے وقوعہ پر پہنچنے میں پندرہ سے بیس منٹ لگیں گے۔“ آفیسر نے جواب دیا۔ ”ان ڈاکوؤں کے بارے میں بتاؤ۔ وہ دونوں زندہ تو ہیں نا.....؟“

”نہیں سر! وہ دونوں زندہ ہیں لیکن ان میں سے ایک بے ہوش اور دوسرا بری طرح زخمی ہے۔“ ساجد نے اپنے سینئر آفیسر کو بتایا۔ ”اور ان ڈاکوؤں کا یہ حشر نشر اسی پزاڈیلیوری بوائے نے کیا ہے جس کا میں نے آپ سے ذکر کیا تھا۔“

”اچھا وہ..... ڈبل ایم اے بے روزگار جوان!“

”جی سر وہی۔“ ساجد نے اثبات میں جواب دیا۔

”اسے روک کر رکھو۔ میں تمہارے دوست سے ملنا چاہوں گا۔“ آفیسر نے سرسری انداز میں کہا پھر گہری سنجیدگی سے پوچھا۔ ”مال مسروقہ کی کیا رپورٹ ہے؟“

”سر! وہ لوٹے ہوئے تمام طلا کی زیورات اور کیش میری آنکھوں کے سامنے ہے۔“ ساجد نے جواب دیا۔

”بس، آپ کی آمد کا انتظار ہے۔“

”میں پہنچنے ہی والا ہوں۔“ آفیسر نے کہا۔ ”تم کھلی آنکھوں کے ساتھ چاق چو بندر ہنا۔ کوئی چیز ادھر سے ادھر نہیں ہونا چاہیے۔ سمجھ گئے نا، میں کیا کہہ رہا ہوں؟“

”سمجھ گیا سر!“ ساجد نے معتدل انداز میں کہا۔

”آپ بے فکر ہو جائیں اور مجھ پر بھروسہ رکھیں۔“

”تم پر بھروسہ اسی لیے تو تم اتنے بڑے مشن کو لیڈ کر رہے ہو۔“ آفیسر نے گھبر آواز میں کہا۔ ”یہ اسائنمنٹ کم از کم انسپکٹریول کے افسر کا تھا لیکن میں تمہاری کارکردگی اور فرض شناسی سے خوش ہوں اور دل کی گہرائی سے چاہتا ہوں کہ تمہارا پروموشن ہو..... اور وہ بھی ایک شاندار کارنامے کے ساتھ.....“

”تھینک یو سر۔“ ساجد نے بھرائی ہوئی آواز میں کہا اور اپنے آفیسر کا تصور کر کے ایک سیلیوٹ بھی دے مارا۔

اس دوران میں خافر اپنا زخمی شانہ تھامے دھیمے قدموں سے ایک طرف چل پڑا تھا۔ ساجد کی اس پر نگاہ پڑی تو اس نے بے آواز بلند استفسار کیا۔

”خافر..... تم کہاں چل دیے؟“

خافر زیر حراست سلیم کی جانب اشارہ کرتے ہوئے بولا۔ ”اس برفیل کی جیب میں میری بائیک کی چابی ہے۔ وہی لٹکائے جا رہا ہوں۔“

ساجد نے ایک کانشیل سے کہا کہ وہ خافر کی بائیک کی چابی، گرفتار شدہ ڈاکو کی جیب سے نکال لے پھر خافر کی طرف دیکھتے ہوئے پوچھا۔

”تمہیں اچانک اپنی بائیک کا خیال کیوں آ گیا؟“

”اس بد ذات نے میری بائیک کو کٹھ کباڑ کی طرح گرے ہائی روف کے پیچھے پھینک دیا تھا۔“ خافر، سلیم پر نفرت بھری نگاہ ڈالتے ہوئے کڑوے لہجے میں بولا۔

”ویسے بھی یہاں میرا کام تو ختم ہو چکا ہے۔ میں جا کر کسی ڈاکٹر سے اپنے زخمی کندھے کی مرہم پٹی کراتا ہوں۔“

”تمہارے گھائل شانے کا علاج معالجہ ہماری ذمے داری ہے۔“ ساجد نے کہا۔ ”اس لیے تمہیں کہیں جانے کی ضرورت نہیں۔ میں تمہارے زخم کا جائزہ لے چکا ہوں۔ گولی تمہارے کندھے کو بس چھو کر گزر گئی ہے، خطرے والی کوئی بات نہیں اور..... یہ کس نے کہہ دیا کہ یہاں تمہارا کام ختم ہو گیا ہے۔ کیا تمہیں پتا ہے، ابھی میں فون پر کس سے بات کر رہا تھا؟“

”مجھے نہیں معلوم۔“ خافر نے نفی میں گردن ہلاتے ہوئے کہا۔

”ڈی ایس پی صاحب تھے.....“ ساجد نے بتایا۔

”وہ یہاں پہنچنے ہی والے ہیں۔ میں نے انہیں تمہارے بارے میں بتا رکھا ہے۔ وہ تم سے ملنا چاہتے ہیں اس لیے تمہیں رکنا پڑے گا۔“

”اوہ.....!“ خافر ایک گہری سانس لے کر رہ گیا۔

☆☆☆

آئندہ روز خافر، ساجد کی معیت میں ڈی ایس پی صاحب کے آفس میں موجود تھا۔ گزشتہ رات اس کے گھائل شانے کی تسلی بخش ڈریسنگ کردی گئی تھی اور پین کٹر وغیرہ بھی لے لیا تھا جس کی وجہ سے وہ خاصا آرام محسوس کر رہا تھا۔ پچھلی رات جائے وقوعہ سے واپسی پر خافر کی ڈی ایس پی سے مختصر سی بات ہوئی تھی اور تفصیلی گفتگو کے لیے ڈی ایس پی نے اسے آج اپنے آفس بلایا تھا۔ خافر اپنی کہانی سنا چکا تو ڈی ایس پی نے اس کی آنکھوں میں دیکھتے ہوئے پوچھا۔

”کیا تمہیں کچھ اندازہ ہے کہ تم نے نجیب اللہ کو کتنے بڑے نقصان سے بچایا ہے؟“

”میں درست اندازہ نہیں لگا سکتا سر.....“ خافر صاف گوئی سے کام لیتے ہوئے بولا۔ ”میرے خیال میں زیورات اور نقدی ملا کر لگ بھگ پچاس لاکھ.....“

”اس سے کہیں زیادہ.....“ ڈی ایس پی نے



کار گزار

سر؟“ ظافر پوچھے بتانہ روہ سا۔  
”کیا تم پولیس ڈپارٹمنٹ کے لیے انڈر کور کام کرنا  
پسند کرو گے؟“ ڈی ایس پی نے ایک ایک لفظ پر زور دیتے  
ہوئے استفسار کیا۔

ایک لمحہ سوچے بغیر ظافر نے بے ساختہ جواب دیا۔  
”یس سرا“

”گڈ.....“ ڈی ایس پی کے ہونٹوں پر خوش گواری  
مسکراہٹ پھیل گئی۔ اس نے معتدل انداز میں کہا۔ ”تمہارا  
کوڈ نیم ہے“ ”کار گزار“ اور تمہارا کور ہے.....“ پڑاڈیلیوری  
ہوئے..... تم معمول کے مطابق اپنی سہ جاب جاری رکھو  
گے۔ ہمیں جب بھی تمہاری ضرورت ہوگی، تمہیں بتا دیا  
جائے گا..... کوئی سوال؟“

”نوسرا“ ظافر نے نفی میں گردن ہلاتے ہوئے کہا۔  
”ہوں!“ ڈی ایس پی نے اثبات میں سر ہلایا اور  
اپنی میز کی دراز میں سے ایک پھولا ہوا لفافہ نکال کر ظافر کی  
طرف بڑھاتے ہوئے کہا۔ ”پولیس کے ساتھ کام کرتے  
ہوئے تمہیں باقاعدہ کوئی تنخواہ نہیں دی جائے گی۔ بس، اسی  
طرح کے نفیس پر گزارہ کرنا پڑے گا۔ اسے رکھ لو  
کار گزار..... یہ تمہاری گزشتہ رات والی جاب کا گفٹ ہے۔“  
ظافر نے لفافہ کھول کر دیکھا۔ لفافے میں تیس ہزار  
کے کرنسی نوٹ رکھے ہوئے تھے۔ ظافر نے حیرت آمیز  
اجھن سے ڈی ایس پی کی جانب دیکھا۔

”نجیب اللہ نے پولیس کی کارکردگی سے خوش ہو کر  
پانچ لاکھ روپے مٹھائی کی مد میں ساجد کو تھمائے تھے۔“ ڈی  
ایس پی وضاحت کرتے ہوئے بتانے لگا۔ ”ساجد مجھ سے  
کچھ نہیں چھپاتا۔ اس آپریشن میں جتنے پولیس اہلکاروں نے  
حصہ لیا، ان کی ”مٹھائی“ بہ قدر مرتبہ انہیں دے دی گئی  
ہے۔ یہ رقم، تمہارے لیے ہے۔“

”لیکن میں تو پولیس اہلکار نہیں ہوں سر.....“ ظافر  
نے نیم احتجاجی لہجے میں کہا۔

”کار گزار!“ ڈی ایس پی نے ٹھوس انداز میں کہا۔  
”تم سادہ لباس پولیس والے ہی ہو۔ یہ حصہ تمہارا حق ہے۔  
سمجھ میں آئی بات.....؟“

ظافر نے بڑی فرمانبرداری سے تیس ہزار روپے  
والے لفافے کو اپنی جیب میں رکھ لیا۔ یہ اس امر کا ثبوت تھا  
کہ ڈی ایس پی کی بات اس کی سمجھ میں اپنی جگہ بنا چکی  
تھی.....!

ٹھہرے ہوئے لہجے میں بتایا۔ ”پچیس لاکھ تو کیش ہے اور  
نجیب اللہ کے مطابق، طلائی زیورات کی مالیت پچتر لاکھ  
سے اوپر ہے۔ یعنی کل ملا کر کم و بیش ایک کروڑ روپے.....  
تمہارے محتاط انداز سے ڈبل.....“

”جی سرا“ ظافر نے معتدل انداز میں کہا۔  
”ساجد نے تمہارے بارے میں مجھے بہت کچھ بتا  
رکھا ہے اور تم نے اپنی کہانی بھی مجھے سنا دی ہے۔“ ڈی  
ایس پی نے کہا۔ ”میرے مطابق، ایک اچھے پولیس والے  
میں تین خصوصیات لازمی ہونا چاہئیں۔ نمبر ایک،  
ذہانت..... نمبر دو، ایمان داری اور نمبر تین، جرأت و  
بہادری۔ تم میں یہ تینوں صفات پائی جاتی ہیں..... علاوہ  
ازیں تم اعلیٰ تعلیم یافتہ بھی ہو اور تعلیم بھی وہ جو پولیس  
ڈپارٹمنٹ سے میل کھاتی ہے.....“ لمحائی توقف کر کے اس  
نے ایک گہری سانس خارج کی پھر اپنی بات کو مکمل کرتے  
ہوئے بولا۔

”تم نے میڈم فرزانہ کے اپارٹمنٹ میں گڑبڑ محسوس  
کرتے ہی گرے ہائی روف کا تعاقب کیا۔ یہ تمہاری ذہانت  
اور قوت فیصلہ کا ثبوت ہے۔ دوران تعاقب تم نے ساجد کو  
صورت حال سے آگاہ کیا جو تمہاری حاضر دماغی کو ظاہر کرتا  
ہے۔ تم نے جرأت سے کام لیا اور اس جھگڑے میں داخل ہو گئے  
پھر ان لوگوں نے ایک چال کے ذریعے تمہیں بے ہوش کر  
کے ایک کرسی پر باندھ دیا۔ تم نے ہمت نہیں ہاری اور کمال  
بہادری کا مظاہرہ کرتے ہوئے، پولیس کی آمد سے پہلے ہی  
انہیں کسی کام کا نہیں چھوڑا اور سب سے بڑی بات یہ کہ  
ڈھیروں طلائی زیورات اور ایک خطیر نقد رقم کو دیکھ کر تمہاری  
نیت خراب نہیں ہوئی۔ ان کھلے حقائق کے پیش نظر تم ایک  
کامل کار گزار ہو.....“

”سرا! آپ کے یہ ستائشی الفاظ میرے لیے کسی اعزاز  
سے کم نہیں ہیں۔“ ظافر نے احسان مندانہ انداز میں کہا۔

”کسی چیز کا اعزاز حاصل کر لینا کافی نہیں ہوتا  
ظافر.....“ ڈی ایس پی نے گہری سنجیدگی سے کہا۔ ”اس  
اعزاز کو جھٹیلنا بھی کرنا پڑتا ہے۔“

ظافر نے سوالیہ نظر سے ڈی ایس پی کو دیکھا اور کہا۔  
”میں سمجھا نہیں سر؟“

”میں نے جس جس حوالے سے تمہاری تعریف کی  
ہے اسے ثابت کرتے رہنا اب تمہاری ذمہ داری ہے۔“  
ڈی ایس پی اس کی آنکھوں میں دیکھتے ہوئے بولا۔

”اس ذمہ داری کو نبھانے کے لیے مجھے کیا کرنا ہوگا